

(۸۳) سُورَةُ تَطْفِيفِ

مکہ مکرمہ میں نازل ہوا اور اس میں (۳۶) آیتیں ہیں
ما قبل سے ربط | اسورت ما قبل سے اس کی مناسبت اس طرح ہے کہ مکہ بین بعینی

عہ مصاحف شریفہ میں عموماً اسی طرح لکھا ہے مگر تفاسیر میں روایات مختلف ہیں۔ حضرت ابن مسعود
حضرت ابن عباسؓ حضرت ابن زبیرؓ اور ضحاک سے مروی ہے کہ یہ سورت مکہ مکرمہ میں نازل ہوئی اور
حضرت حسن بصریؒ عکرمہ اور سدیؒ نیز حضرت ابن عباسؓ کی دوسری روایت یہ ہے کہ یہ سورت
شریفہ ”مدینہ“ ہے۔ واقعہ یہ ہے کہ اس کا کچھ حصہ مکہ مکرمہ میں نازل ہوا اور کچھ مدینہ میں۔
حضرت ابن عباسؓ نے فرمایا: آخر ما نزل بمکہ سورۃ المطففین (ابن القری)
اور یہ بھی فرمایا: اول ما نزل بالمدینۃ ویل للمطففین (ابن مردویہ، بیہقی)
سب سے آخری سورت جو مکہ مکرمہ میں نازل ہوئی وہ ویل للمطففین ہے۔ اور سب سے اول جو
سورت مدینہ منورہ میں نازل ہوئی وہ ویل للمطففین ہے۔ ان دونوں روایات کو ملا
سے یہی نتیجہ نکلا کہ اس کا کچھ حصہ مکہ مکرمہ میں اور کچھ مدینہ منورہ میں نازل ہوا۔ اس اعتبار سے

جھٹلانے والوں کا بیان ماقبل سورت میں بھی فرمایا گیا تھا۔ اس سورت شریفہ میں بھی ان کا ذکر آ رہا ہے۔ نیز سورہ انفطار میں ابراہ اور فجار کے احوال مذکور ہوئے تھے یہاں بھی ذکر فرمائے جا رہے ہیں پھر یوم الدین یعنی یوم الحجاز اور انصاف کے دن کی اہمیت اور پرکی سورت میں بیان ہوئی تھی۔ اسی سلسلہ میں یہاں ایک خاصیت (ناپ تول میں کمی کرنے) کا بیان فرمایا جا رہا ہے کہ یہ معصیت دیکھنے کو تو بالکل معمولی اور حقیر نظر آتی ہے کہ سیر بھرنے میں سے تولہ دو تولے کم دیدئے۔ یا گز بھر کپڑے میں سے اکادگرہ یا پنج کم کر کے کاٹ دیا جس سے خاطر کا نہ تو پیٹ بھر سکتا ہے اور نہ اس کا تن ڈھک سکتا مگر مفت کی معصیت اپنے سر لے لی یہ یگانہ اگرچہ معمولی و حقیر لگتا ہے لیکن اللہ سبحانہ

(بقیہ حاشیہ صفحہ گذشتہ)

اس کو کہیہ کہنا یا دینیہ کہنا ہر دو بجائے خود صحیح ہے۔ اسی بنا پر بعض مفسرین نے فرمایا: انھا لیست ہا بل نزلت بین مکة والمدینۃ لیصلح اللہ تعالیٰ امر اہل المدینۃ قبل و رد رسول اللہ صلی اللہ علیہ وسلم علیہم۔ یہ سورت شریفہ نہ مکہ مکرمہ میں نازل ہوئی اور نہ مدینہ منورہ میں بلکہ ان دونوں حرمین شریفین کے درمیان نازل ہوئی اس سے اللہ سبحانہ تعالیٰ کو مینظور تھا کہ حضور اکرم صلی اللہ علیہ وآلہ وسلم کے مدینہ رفتی افروز ہونے سے پیشتر ہی اہل مدینہ کے بعض امور کی اصلاح فرمائیے۔ شان نزول کے سلسلہ میں جو روایات آئی ہیں ان سے بھی اس خیال کی تائید ہوتی ہے جیسا کہ آگے آ رہا ہے۔ واللہ اعلم۔

اس پر بھی باز پرس ہوگی اور اس کی سزا ملے گی تو یوم الدین کی اہمیت اور نمایاں ہوئی اور اس کی عظمت دلوں پر قائم ہوئی اس کے علاوہ اور وجوہ بھی ہیں جن سے مناسبت و ربط ظاہر ہوتا ہے جن کا ذکر موجب طوالت ہے۔

شان نزول | حضرت ابن عباسؓ فرماتے ہیں:۔ لما قدم النبي صلى الله عليه وسلم المدينه ينة كانوا من اخبت الناس كيلا فانزل الله ويل للطففين فاحسنوا للكيل بعد ذلك۔ (سنن ابن ماجہ، ابن جریر طبرانی، ابن مردودہ، بیہقی) جب نبی اعظم و اکرم صلی اللہ علیہ وآلہ وسلم نے مدینہ طیبہ کو اپنے قدم میمنت لزوم سے مشرف فرمایا تو یہاں کے یوپیاریوں کا حال ماپ تول میں بہت ہی بدتر تھا۔ اسلئے اللہ سبحانہ نے سورہ ویل للطففین نازل فرمایا۔ اس کا مفید اثر یہ ہوا کہ ان لوگوں کا ماپ تول سب سے اچھا ہو گیا، ظاہر ہے کہ اس کی بدولت یہاں کے رہنے بسنے والوں کے دل اسلام کی خوبیوں کے معترف ہو رہے ہوں گے۔ اور ہر کس و نا کس اسلام اور مسلمانوں کو دل سے چاہنے لگا ہوگا۔ اور سچائی و راستبازی کا تخم ان کے قلوب میں جاگزیں ہوا ہوگا۔ اور عدل و انصاف کا شجر ہارا اور ہونے کی آس لگ گئی ہوگی۔ اور کیا چاہئے؟

بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو بے حد مہربان نہایت رحم والا ہے۔

وَيْلٌ لِّلْمُطَفِّفِينَ ۝ اِذَا كَتَالُوْا عَلٰی النَّاسِ

يَسْتَوْفُونَ ۝ وَاِذَا كَالُوْهُمْ اَوْ وُزَنُوْهُمْ يُخْسِرُوْنَ ۝

خرابی ہے گھٹانے والوں کی وہ لوگ کہ جب ماپ کر لیں لوگوں سے تو پورا بھریں

اور جب ماپ کر دیں ان کو یا تول کر دیں تو گھٹا کر دیں۔

ایک تاجر کی بد معاملگی | سنی کہتے ہیں:۔ قدم رسول اللہ صلی اللہ

علیہ وسلم المدینہ و مہاجر حل يقال له ابو جھینہ و معر صاعاً

یکیل باحلہا و یکتال بالآخر فانزل اللہ تعالیٰ و یل للمطففین

حضرت رسول دو جہاں علیہ صلوٰۃ الرحاں مدینے تشریف لائے تو وہاں ایک بیوی

تھا جس کو لوگ ابو جھینہ کہتے تھے۔ اس کے پاس صاع یعنی غلہ ماپنے کے دو پیمانے تھے۔

ایک سے لوگوں کو غلہ ماپ کر دیا کرتا اور دوسرے سے غلہ ماپ لیا کرتا۔ اس وقت

اللہ سبحانہ نے سورہ و یل للمطففین کو نازل فرمایا۔ ظاہر ہے کہ اس کے پاس دو

پیمانے تھے ایک سے دیا کرتا اور دوسرے سے لیا کرتا تو دینے کا پیمانہ چھوٹا اور

لینے کا بڑا ہو گا۔ جسکی تو اس کی مذمت وارد ہوئی اور ایسے عمل سے روکا گیا۔

سُورَةُ التَّطْفِيفِ

3-1

3-2

3-3

یہ کوئی نئی بات نہیں ہے۔ بیویاریوں اور خصوصاً بیویوں کی عام عادت ہے کہ وہ ڈنڈی مارتے ہیں جس سے ان کی نانا انصافی اور کمینگی و خست ظاہر ہوتی ہے اور برکت اٹھ جاتی ہے۔ اپنا حق پورا پورا وصول کر لینا فی نفسہ بُرا نہیں۔ لیکن اس کی قباحت اس وقت ظاہر ہوتی ہے جب کہ دوسروں کے حق کی حفاظت نہ کی جائے۔ یہاں یہی صورت تھی اسی وجہ سے اس واقعہ کو مذمت کے موقع پر بیان فرمایا جا رہا ہے کہ ایسا شخص نانا انصاف ہے اور دوسروں پر ظلم کرتا ہے اور اپنے حق کو اوروں کے حقوق کے مقابلہ میں ترجیح دیتا ہے۔ نیز یہاں یہ بتانا منظور ہے کہ ماپ تول میں کمی کرنے سے جو حق تلفی کی جاتی ہے گو یہ حق تلفی نہایت حقیر ہے لیکن جب اللہ سبحانہ نے ایسی معمولی بات کو ناپسندیدہ عمل قرار دیا ہے اور اس کو موجب عذاب بتلایا ہے تو جو حق تلفی اس سے زیادہ ہو وہ بدرجہ اولیٰ ناپسندیدہ اور موجب عذاب شدید ہوگی۔

لہذا اس سے بچنا چاہئے کہ یہ حقوق العباد ہیں۔

ماپ تول کی کمی | حضرت بریدہ فرماتے ہیں کہ حضور رحمۃ اللعالمین صلی اللہ علیہ
موجب قحط سالی | وَاَلَمْ یَلْمِ یَاۤءِ۔ خمس نخمس ما نقض

قوم العہد الا سلت اللہ علیہم عدوہم وما حکوا بغیر ما انزل اللہ
الافشا فیہم الفقر وما ظہرت فیہم الفاحشة الافشا فیہم الموت

وَلَا تَطْغَوْا فِي الْمَكِيَالِ الْأَمْعَا الْذَبَاتِ وَأَخْذُوا بِالْأَسْنَنِ، وَلَا تَمْنَعُوا
 الزَّكَاةَ الْأَحْبَسَ مِنْهُمْ الْقَطْرَ (حاکم) پانچ چیزیں پانچ چیزوں سے پیدا ہوتی ہیں۔
 جو کوئی قوم عہد شکنی کرتی ہے ان پر ان کا دشمن مسلط ہو جاتا ہے (یعنی ان کی حکومت
 جاتی رہتی ہے) اور جو قوم اللہ سبحانہ کے نازل کئے ہوئے احکام کے خلاف فیصلے
 کرتی ہے ان میں افلاس پھیل جاتا ہے اور جس قوم میں فحش کاری (زنا وغیرہ) علانیہ
 ہونے لگتی ہے ان میں موت (طاعون و باد وغیرہ) پھیل جاتی ہے اور جو قوم مایہ تول
 (یا اگر گنتی) میں کمی کرنا شروع کرتی ہے تو وہاں کی پیداوار روک دی جاتی اور قحط سا
 کا شکار ہوتی ہے اور جو قوم زکاۃ دینا چھوڑ دیتی ہے وہاں بارش نہیں ہوتی ۛ
 عارف روٹی فرماتے ہیں:۔

ابن ابی ازیل نے منع زکات از زنا افتد و یا اندر بہات

مایہ تول کی کمی کی شامت | حضرت عبداللہ بن عمرو بن العاص اور حضرت
 سیدنا ابن عباس فرماتے ہیں کہ حضور رسول الثقلین صلی اللہ علیہ وآلہ وسلم نے فرمایا:۔
 مَا ظَهَرَ الْغُلُولُ فِي قَوْمٍ إِلَّا أَلْقَى اللَّهُ فِي قُلُوبِهِمُ الرِّيبَ وَلَا فِشَا الرِّبَا فِي
 قَوْمٍ إِلَّا كَثُرَ فِيهِمُ الْمَوْتُ وَلَا نَقْصَ قَوْمٍ الْمَكِيَالِ وَالْمِيزَانِ إِلَّا قَطَعَ
 عَنْهُمْ الرِّزْقَ وَالْأَحْكَمَ قَوْمٌ بَغَى حَقَّ الْإِفْشَا فِيهِمُ الدَّمُ وَالْأَخْثَرُ

قوم بالعهد الاسلط الله عليهم الحدوق۔ (طبرانی، امام مالک) جس قوم میں
 علانیہ خیانت غالب آجاتی ہے تو اللہ سبحانہ ان کے دلوں میں دشمن کا رعب ڈال
 دیتا ہے۔ اور جن میں سود خواری پھیل جاتی ہے وہ امراض و بائیہ کا شکار ہوتی ہے
 اور جو قوم ماپ تول میں کمی کرتی ہے تو ان کا رزق چھین لیا جاتا ہے۔ اور جو قوم ناما
 فیصلے کرتی ہے ان میں خونریزی کی کثرت ہو جاتی ہے۔ اور جو قوم عہد شکنی کرنے لگتی
 ہے اللہ ان پر ان کے دشمن کو مسلط فرما دیتا ہے۔“

روٹی، رزق سے محرومی جو ماپ تول میں کمی کی شامت میں نصیب ہوتی ہے
 اس کی ایک صورت یہ ہوتی ہے کہ اللہ اس کو دانے دانے کا محتاج کر دیتا ہے۔
 اور ایک صورت یہ ہوتی ہے کہ اس کے پاس سب کچھ میسر و مہیا ہوتا ہے لیکن وہ
 اس میں سے کھا نہیں سکتا۔ مثلاً کسی مرض میں مبتلا ہو جاتا ہے اطباء سخت پرہیز بتلاتے
 ہیں جس کے باعث ایسے لوگ بہت ساری نعمتوں سے میسر ہونے کے باوجود محروم ہیں
 اللہم احفظنا۔ آمین۔

ابن عمر کا اہتمام | حضرت ابن عمر کا عملہ رآہ تھا۔ کان یتمی بالبايع فيقول
 اتق الله اذف الكيل والوزن فان المطففين يوقفون يوم القيا^{مۃ}
 حق ان العرق ليلجمهم الى انصاف اذانهم۔ (نبوی) آپ بازار میں

گشت لگاتے اور ایک ایک یو پاری کے پاس سے گزرتے اور فرماتے تھے کہ میاں !
 اشر سے ڈرو برابر پاؤ برابر تو لو کیونکہ اس میں کمی کرنے والے قیامت کے دن اتنا
 کھڑے کئے جائیں گے کہ نصف کان تک پینے میں ڈوبے ہوئے ہوں گے۔ اور ایسا
 دکھائی دیکھا کہ ان کو پینے کی لگام لگا دی گئی ہے۔

ویل کی تفسیر | بہر حال ارشاد ہو رہا ہے کہ ماپ تول میں کمی کرنے والوں کیلئے ویل
 ہے۔ لفظ ویل کے کئی معانی ہیں۔ شدۃ المشر۔ حد درجہ کی خرابی اور برائی
 والحزن والہلاک بڑا ہی دکھ اور تباہی و بربادی۔ عذاب الیم نہایت دردناک
 عذاب، جبل فی جہنم۔ دوزخ میں ایک پہاڑ ہے۔ ظاہر ہے کہ پہاڑوں میں خوفناک
 (زندے) زہریلے سانپ بچھو آڑ دے رہتے ہیں۔ فی زمانہ کواہ ہمالیہ پر چڑھائی کیلئے
 جو لوگ روانہ ہوتے ہیں ان کو اقسام کے مصائب و آلام سے سابقہ رہتا ہے۔ پھر
 جہنم میں ایسا مقام ہو تو وہ کیسا بیت ناک اور خوفناک مقام ہوگا۔ جہاں ان کو
 ٹھہرایا جائیگا۔ حضرت ابوسعید خدریؓ فرماتے ہیں کہ حضرت سرورِ دو عالم صلی اللہ علیہ
 وآلہ وسلم نے فرمایا:۔ ویل واد فی جہنم بھوی فیہ اللہ سرسبعین خریفا
 قبل ان یبلغ قعرہ۔ (امام احمد ترمذی) جہنم کی ایک وادی کا نام ویل ہے
 جس میں کافر چالیس سال تک اترتا رہیگا اور ابھی اس کی تک پہنچے نہیں آتا۔

حضرت عبداللہ بن مسعود کی روایت میں تصریح ہے : - واد فی جہنم من قسح -
 (ابن ابی حاتم) ویل نامی ندی جو جہنم میں ہے وہ پیپ کی ندی ہے ؟ اس میں ماپ
 تول کی کمی کرنے والے غوطے کھاتے رہیں گے۔ نیز صحیح ابن حبان اور متدرک حاکم کی
 روایت صحیحہ میں مزید صراحت یہ ہے : - واد بین جبلین یھوی فیہ الکافور
 ویل نامی ندی جہنم کے دو پہاڑوں کے درمیان سے بہتی ہے کافراں میں چالیں سال
 تک غوطے کھاتا رہیگا " نہ اس کو عیور کر سکتا ہے اور نہ اس کی تہ تک پہنچ سکتا ہے۔
 پھر پہاڑوں کے درمیان ہونے سے وہاں کے سانپ اور اژدہوں وغیرہ سے جدا نہ
 رہیگا۔ نیز ویل کا لفظ کمال حسرت و ندامت کے معنی میں بھی آتا ہے۔

تطفیف کی مختلف صورتیں | حضرت سلمان فارسی فرماتے ہیں : - انما الصلوة

مکیال فمن اوفی اوفی له ومن طفف فقد سمعتم ما قال الله فی المطففین
 (سعید بن منصور ابن ابی شیبہ) نماز بھی ایک پیمانہ ہے (جس سے انسان کے ایمان کا
 اندازہ کیا جاتا ہے) لہذا جس نے نماز کا حق ادا کیا اس کو پورا پورا صلہ دیا جائیگا۔
 اور جس نے اس میں کمی کی تو اس کی جزا کیا ہوگی اس کا ذکر ابھی گزر چکا ہے۔ مطلب یہ
 ماپ تول سے صرف غلہ وغیرہ کا لین دین مراد نہیں بلکہ ہر عمل میں ماپ تول ہے
 جیسا کرو گے ایسا ہی پاؤ گے۔

حضرت وہب بن منبہ فرماتے ہیں:۔ ترک الیہ المکافاة تطفیف قال اللہ
 ویل للطفقین۔ (عبدین حمید بن سہتی) کسی کے احسان کا حق ادا نہ کرنا بھی حق تلفی ہے
 اللہ سبحانہ نے فرمایا ہے خرابی ہے حق تلف کرنے والوں کی؟ ارشاد باری ہے:۔
 هل جزاء الاحسان الا الاحسان۔ احسان کا بدلہ احسان ہی ہو سکتا ہے۔ اگر
 کوئی تمھارے ساتھ نیک سلوک کرے تو تم کو اس کا حق ماننا چاہیے۔ اگر تم حسن سلوک
 نہ کر سکو تو کم از کم اس کے حق میں دعائے خیر کرو اور اس کے شکر گزار رہو۔ ورنہ اس کی
 حق تلفی ہوگی۔

الْأَيُّظُنْ أُولَٰئِكَ أَتَمُّ مَّبْعُوثُونَ ۖ لِيَوْمٍ عَظِيمٍ ۚ يَوْمَ
 يَقُومُ النَّاسُ لِرَبِّ الْعَالَمِينَ ۚ کیا یقین نہیں رکھتے وہ لوگ کہ وہ اٹھائے
 جائیں گے اس بڑے دن کے واسطے جس دن کھڑے ہوں گے تمام لوگ رب العالمین
 کے انتظار میں۔“

انتظار صبر آزمایہ ہے | یعنی یہ لوگ اپنے حق کی حفاظت تو خوب جانتے ہیں لیکن
 دوسروں کے حقوق سے اپنی آنکھیں بند کر لیتے ہیں۔ کیا ان کو یقین نہیں آتا کہ مرنے
 کے بعد ایک دن اٹھنا ہے۔ اور وہ دن حد درجہ ہولناک ہوگا جس میں ذرے ذرے
 کا حساب لیا جائے گا۔ اور حساب کے لئے تمام بنی آدم اکٹھے کئے جائیں گے۔ یہ جہنم

۸۷ (آیت ۱ تا ۱۷)

رب العالمین کے حضور میں ہو گا جہاں رب العالمین کے انتظار میں عرصہ دراز تک کھڑے رہنا پڑیگا۔ انتظار کیا صبر آزما ہے اس کو صبر جانتے ہیں۔ الا انتظار الہشد من الموت۔ کسی کی راہ دیکھتے رہنا موت سے بھی سخت تر ہے۔ اور یہاں تو رب العالمین کا انتظار ہے جس پر کسی کا کچھ نہیں چل سکتا۔

طول قیام کا اثر | حضرت ابن عمر فرماتے ہیں کہ حضور سرور دو عالم صلی اللہ علیہ و آلہ وسلم نے فرمایا:۔ یوم یقوم الناس لرب العالمین حتی یغیب احدہم فی رشحہ الی انصاف اذنیہ۔ (امام مالکؒ، ہناد، عبد بن حمید، بخاری، مسلم، ترمذی، ابن المنذر، ابن مردویہ) جس دن تمام لوگ رب العالمین کے انتظار میں کھڑے رہیں گے تو اتنا کھڑے رہنا ہو گا کہ ان میں کا ایک ایک شخص اپنے پیسے میں نصف کا تک دوباہوا ہو گا۔

مدت انتظار | مدت انتظار کے باب میں روایات مختلف ہیں۔ حضرت عبد شمر بن مسعودؓ کی روایت میں ہے:۔ اذا احشر الناس قاموا اربعین عاما۔ جب لوگ اٹھائے جائیں گے تو رب العالمین کے انتظار میں چالیس سال تک کھڑے کے کھڑے رہیں گے۔ حضرت حذیفہؓ فرماتے ہیں:۔ یقوم الناس علی اقدھم یوم القیامۃ ثلاث مائۃ سنۃ۔ (ابن مردویہ) لوگ اپنے پاؤں پر قیامت کے دن تین سو سال تک

کھڑے رہیں گے، حضرت ابو ہریرہؓ حضرت قتادہؓ اور کعب احبارؓ کی روایات میں
 یہی مدت مذکور ہے۔ (عبد بن حمید ابن المنذر ابن مردویہ) حضرت عبداللہ بن عمرؓ کی
 روایت میں ہے :- اِنَّهٗ قَالَ يَا رَسُوْلَ اللّٰهِ كَمْ قِيَامُ النَّاسِ بَيْنَ يَدَيِ
 رَبِّ الْعَالَمِيْنَ يَوْمَ الْقِيَامَةِ قَالَ الْفِ سَنَةٌ لَا يُوْذَنُ لَھُمْ (طبرانی) خود
 عبداللہ بن عمرؓ نے عرض کیا کہ یا رسول اللہ! قیامت کے دن لوگ رب العالمینؐ کے
 حضور میں (یا انتظار میں) کب تک کھڑے رہیں گے؟ تو ارشاد ہوا کہ ایک ہزار سال
 تک۔ ان کو بیٹھنے کی اجازت تک نہ ہوگی۔ قاسم بن ابی ہریرہؓ کہتے ہیں :- حَدَّثَنِي
 مَنْ سَمِعَ اَنْ عُمَرُ قَرَأَ وَنِيلَ لِلْمُطَفِّفِيْنَ حَتّٰی بَلَغَ يَوْمَ يَقُوْمُ النَّاسُ لِرَبِّ الْعَالَمِيْنَ
 بِمَقْدَرِ نِصْفِ يَوْمٍ مِنْ خَمْسِيْنَ اَلْفِ سَنَةٍ۔ (امام احمد) حضرت عمر
 رضی اللہ تعالیٰ عنہ سے سنے ہوئے لوگوں نے مجھ سے یہ حدیث بیان کی آپ نے
 سورہ و نیل للمطففین کی تلاوت کی۔ یہاں تک کہ آیہ کریمہ یوم یقوم الناس
 رب العالمین پر پہنچے تو فرمایا کہ لوگ قیامت کے پچاس ہزار برس کے برابر دن
 اس کے آدھے دن تک (یعنی پچیس ہزار برس تک) کھڑے رہیں گے۔ یہ قیام کفائے
 ساتھ مخصوص ہے۔ چالیس سال یا تین سو سال اور ایک ہزار سال یا پچیس ہزار سال
 کی مدت کا اختلاف ان کفار کے کفر کے اعتبار سے ہے۔ جو کوئی اپنے کفر میں جیسا

شدید اور کٹر ہو گا اس کے لحاظ سے اس کی مدت قیام بھی دراز سے دراز تر ہوگی۔
اس کی صراحت حضرت مقداد کی حدیث میں آگے آرہی ہے۔

مومن کی شان | رہا مومن اس کی نسبت ان ہی مذکورہ احادیث شریفہ میں

صراحت فرمائی گئی ہے۔ حضرت عمر رضی اللہ تعالیٰ عنہ کی مذکورہ روایت میں ہے:-

فَيَهْوَنَ ذَلِكَ الْيَوْمَ عَلَى الْمُؤْمِنِ كَتَدْتِ الشَّمْسُ الْغُرُوبَ حَتَّى تَغْرُبَ-

(امام احمد) وہی دن مومن کے حق میں اتنا سہل اور آسان ہو جائیگا جیسے غروب کے

وقت آفتاب جھک جاتا ہے تا آنکہ وہ غروب ہو جائے۔ حضرت قتادہ فرماتے

ہیں:- وَيُخَفِّفُ اللَّهُ ذَلِكَ الْيَوْمَ وَيَقْصُرُهُ عَلَى الْمُؤْمِنِ مَقْدَرًا نِصْفًا

او کصلاۃ مکتوبۃ (عبد بن حمید) اور اللہ سبحانہ اسی دن کو مومن کے حق میں اتنا

خفیف اور مختصر فرمادیگا جیسا کہ (ایام دنیا سے) نصف دن یا ایک فرض نماز

کی ادائیگی میں جتنا وقت درکار ہوتا ہے۔ حضرت حذیفہؓ سے بھی اسی طرح مروی ہے

یہاں بھی اوقات کا اختلاف مومن کی قوت ایمانیہ اور اس کے اعمال صالحہ

وغیرہ کے اعتبار سے ہے۔

قیامت کی ہولناکی | یہ تو قیامت کے دن لوگوں کے کھڑے رہنے کا بیان

ہو اسی طرح قیامت کی ہولناکی سے متعلق دوسری چیزیں جو درپیش ہوں گی اس کا بھی

کچھ بیان مختصراً سن لیجئے مثلاً اس قیام کے دوران میں یہ لوگ پسینے میں جو تہرہ اور ہنگے اس باب میں حضرت ابو ہریرہؓ سے مروی ہے کہ حضور سید عالم صلی اللہ علیہ وآلہ وسلم نے فرمایا: یعرق الناس یوم القیامة حتی ینذھب عرقھم فی الارض سبعین باعاً ویلجمھم حتی اذ انھم۔ (بخاری شریف، مسلم شریف) قیامت کے دن لوگ اس درجہ پسینہ پسینہ ہو جائیں گے کہ نیچے کی زمین سات باہم تک تر تہرہ ہو جائیگی اور پسینہ ان کے کانوں تک پہنچ جائیگا۔ حضرت ابن عباسؓ نے فرمایا: ان الکافر یلجم بعرقہ یوم القیامة حتی یقول یا رب ارحنی ولوالی النار۔ (طبری) ابو یعلیٰ ابن حبان) قیامت کے دن ایک ایک کافر کو پسینہ اس کے ہونٹوں تک بھرا ہوا ہو گا یہاں تک کہ اس کی تاب نہ لا کر وہ کہنا شروع کرے گا کہ پروردگار سن! مجھے اس سے چھڑکارا دلائیے اگرچہ دوزخ میں پہنچا کر ہی یہی ہے۔ حضرت جابرؓ فرماتے ہیں کہ حضور سرور دو عالم صلی اللہ علیہ وآلہ وسلم نے فرمایا: ان العرق یلجم الرجل فی الموقف حتی یقول یا رب ارسلک لی الی النار اھون علی مما جدتھو یعلم ما فیھما من شدۃ العذاب۔ (حاکم) موقف میں (جہاں کفار کو ٹھہرایا جائیگا) ایک ایک شخص کو پسینہ اس کے رگاموں تک پہنچا ہوا ہو گا۔ بالآخر وہ فریاد کرنے لگیگا کہ میرے پروردگار! اگر آپ مجھے دوزخ میں ہی بھیجیں تو

شاید یہ صورت میرے حق میں سہل تر ہو اس تکلیف کے مقابلہ میں جس کو میں یہاں پارہا ہوں۔ حالانکہ دوزخ میں جو عذاب شدید رکھا گیا ہے اسکی کیفیت اسکو بخوبی معلوم ہوگی۔
یسینہ کا سبب آفتاب کی قربت | کفار یسینہ میں اس درجہ شرابور ہونے کا سبب

کیا ہے؟ اس کو حضرت مقداد بن اسود کی اس حدیث شریف میں بیان فرمایا گیا ہے وہ فرماتے ہیں:- سمعت رسول الله صلى الله عليه وسلم يقول تدنو الشمس يوم القيامة من الخلق حتى يكون منهم مقدار ميل - (مسلم شریف) میں نے حضرت رسول اکرم صلی اللہ علیہ وآلہ وسلم سے سنا آپ فرماتے تھے کہ قیامت کے دن آفتاب مخلوقات سے اتنا قریب ہو جائیگا کہ ان دونوں میں صرف ایک میل کی مسافت رہ گئی ہے۔ بحالت موجودہ جب کہ آفتاب ہم سے کروڑوں میل دور ہے تو اس کی تمازت خصوصاً موسم گرما میں اتنی ہوتی ہے کہ خدا کی پناہ۔ غور کیجئے کہ جب وہ ایک میل کے فاصلہ پر آجائے تو کیا حالت ہوگی؟ یہی وجہ ہے کہ پسینے میں لوگ اتنے بھر جائینگے۔ اور اسکی ایسی شدت محسوس کر کے دوزخ میں ڈال دئے جانے ہی کو نجات سمجھیں گے۔

یسینہ کی کمی زیادتی | اس حدیث شریف کے راوی سلیم بن عامر فرماتے ہیں:- قال الله
 بدعوى كذا اعتباراً ما ادرى ما يعنى بالميل اصافة العرض ام الميل الذى

يكلل به العين فيكون الناس على قدر اعمالهم في العرق فمنهم من يكون الى كعبه

وَمِنْهُمْ مَنْ يَكُونُ إِلَى رُكْبَتِهِ وَمِنْهُمْ مَنْ يَكُونُ إِلَى حَقْوَتِهِ وَمِنْهُمْ مَنْ يَلْمِزُهُ الْعُرُقُ
لِحَامًا وَاشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ إِلَى فَيْدِهِ - (سلم شریف) پھر تو خدا کی
قسم! میں نہیں جانتا کہ یہاں میل سے کیا مراد ہے؟ کیا وہ میل جس سے زمین کی مسافت دریا
کی جاتی ہے یا وہ سلائی جس کو (سرہ لگانے کیلئے) آنکھوں میں پھیرایا جاتا ہے (کیوں کہ
"سلائی" کو بھی عربی میں میل کہتے ہیں)۔ (پھر حضور اکرمؐ نے فرمایا) لوگوں کا پسینہ ان کے
برے اعمال کے اعتبار سے کم زیاد ہوگا۔ کوئی پسینہ میں اپنے ٹخنوں تک ڈوبا ہوا ہوگا۔
کوئی اپنے گھٹنوں تک، کوئی اپنی کمر تک اور کوئی اپنے لگاموں تک۔ راوی کا بیان
ہے کہ جب حضورؐ نے آخری کلمہ ارشاد فرمایا یعنی کسی کا پسینہ اس کے لگاموں تک ہوگا تو
اپنے دست مبارک سے اپنے دہن شریف کی طرف اشارہ فرمایا کہ یہاں تک پسینے میں
ڈوبا ہوا ہوگا۔ حضرت عقبہ بن عامرؓ سے بھی اسی طرح مروی ہے (امام احمد، طبرانی، ابن حبان
حاکم بروایت صحیحہ، بیہقی) حضرت ابو امامہؓ یا علیؓ کی روایت میں اتنا اور اضافہ ہے:-
ويزاد في حرّها كذا وكذا تغلي منها الهوام كما تغلي القدور (امام احمد، طبرانی)
اور اس کی حرارت اور تپش اتنی زیادہ ہوگی کہ اس کی وجہ سے سر میں کا بھیجا جوش
کھاتا رہیگا جیسا کہ ہانڈی جوش کھاتی رہتی ہے۔

قیامت کا دن موت بھی سخت تر ہے | حضرت انسؓ فرماتے ہیں کہ حضورؐ

بِذَا لَكُمُ الْمَوْتُ وَهُوَ أَهْوَنُ مِنْ مَّا بَعْدَهُ وَأَنَّهُمْ لَيَلْقَوْنَ هَؤُلَاءِ ذَلِكَ الْيَوْمَ شَدِيدُ
حَقِّهِ لِيَجْزِيَ عَنْهُمْ أَجْرَ مَا كَانُوا يَعْمَلُونَ (امام احمد، طبرانی، ابن ماجہ، ابن آدم کو
اللہ سبحانہ نے جب سے پیدا کیا ہے کسی ایسی چیز سے کبھی سابقہ ہی نہیں پڑا کہ وہ چیز اسکے حق میں
موت ہے بھی سخت تر ہو۔ لیکن موت کے بعد اس کو ایسی چیزوں سے سابقہ رہیگا کہ
ان کے مقابلے میں موت بھی حقیر سمجھی جائیگی۔ اس دن لوگ اتنی شدت محسوس کریں گے کہ
پسینہ ان کے منہ تک آئیگا۔ اور اس درجہ ہوگا کہ اگر اس میں کشتیاں ڈالی جائیں تو وہ بھی
اس میں رواں ہوئیں گی۔“

قیامت میں اہل ایمان کا اعزاز | حضرت ابن عمرؓ فرماتے ہیں: یشتد کرب ذلک

الیوم حتی یلجمہم الکافر العرق قبل الحساق قبل لہ فاین المؤمن قال علی کمر اسی
من ذہب ویظل علیہم الغمام۔ (بیہقی) اس دن کی سختی اتنی شدت اختیار کر جائیگی کہ حنا
لینے سے پشتری ایک ایک کافر اپنے پسینے میں منہ تک ڈوبا ہوا ہوگا۔ پس کر لوگوں نے
ان سے دریافت کیا کہ پھر اہل ایمان کہاں ہوں گے؟ تو فرمایا مومنین طلائی کرسیوں پر
بیٹھے ہوئے ہوں گے۔ ان پر ابر رحمت سایہ فلن ہوگا۔“ حضرت ابن سعد رضی اللہ تعالیٰ عنہ
بھی اس مضمون کی روایات آئی ہیں۔

دوسرا عراز عریانی سے محفوظ | حضرت سلمان فارسی فرماتے ہیں:۔ تد فی الشمس

من رؤس الخلائق یوم القیامة قَاب قَوْسَین و یعطى حَرَّ عَشْرِ سَنَین و لیس احد
من الناس علیه یومئذ صحرة الی خرقۃ و لا یرى عورة مؤمن و لا مؤمنة
و لا یجد حرّها مؤمن و لا مؤمنة و اما الکافر فیطبخ جہنم طبخاً حتی یرسبع
لا جوافهم عرق عرق۔ (مناذ ابن المبارک) قیامت کے دن آفتاب لوگوں کے سروں سے
دو کمانوں کی مقدار قریب کیا جائیگا۔ اور اس میں دس سال کی تپش اور حرارت ڈال دی
جائیگی اس دن لوگوں میں سے کوئی بھی ایسا نہ ہوگا جس کے بدن پر کپڑے کی ایک بھی ٹہنی ہو
(یہ کافروں کے حق میں ہوگا)۔ کسی مرد میں یا کسی ایمان دار عورت کا قابل ستر حصہ
دکھائی نہ دیگا۔ اور آفتاب کی گرمی یا تپش کسی مسلمان مرد یا عورت پر اثر انداز نہ ہوگی۔
رہا کافروہ تو تمام کے تمام خوب پکتے رہیں گے، اتنا کہ پکنے کی آواز ان کے پیٹ سے
عرق عرق (کھٹ کھٹ) آتی رہیگی۔ اللہم احفظنا آمین بجاہ سید المرسلین۔

كَلَّا إِنَّ كِتَابَ الْفَجَارِ لَفِي سَجِينٍ ۚ وَمَا أَدْرَاكَ مَا سَجِينٌ ۚ
 كِتَابٌ مَرْقُومٌ ۚ وَنِیلٌ یَوْمَئِذٍ لِلْمُكَذِّبِینَ ۚ الَّذِينَ یُكَذِّبُونَ
 بِیَوْمِ الدِّینِ ۚ وَمَا یُكَذِّبُ بِهِ إِلَّا كُلُّ مُعْتَدٍ أَثِمٍ ۚ إِذَا تَنَاسَلُوا
 عَلَیْهِ آتَيْنَا قَالَ أَسَاطِیْرُ الْأَوَّلِینَ ۚ أیساء کرنا چاہئے بے شک

83-7

83-8

83-9

83-10

83-11

83-12

83-13

سجین مشتق من السجین بمعنی الحبس فی القاموس السجین کالسکین
 الحبس الدائم الشدید قال الاخفش فعیل من السجن کما یقال فیسیق
 وشریب معناه لفی حبس شدید و قال عکرمۃ لفی سجن ای فی خسار و
 ضلال لما کان کتاب الفجار ای ما فی الکتاب من الاعمال موجبا للکون فی الحبس
 والخسار والضلال اسند ذلك الی الکفار عجازا۔ (منظری) سجن سجین سے
 مشتق ہے جس کے معنی قید کے ہیں۔ قاموس میں ہے: سجین بروزن سکین دائمی قید یا شقت۔
 اخفش نے کہا یہ لفظ سجن سے بنا ہے فعیل کے وزن پر جیسے کہا جاتا ہے فسیق پر لے درجہ کا
 فاسق و شریب بڑا پیوٹ۔ اب معنی یہ ہوئے کہ فجار سخت قید میں ہوں گے۔ اور عکرمہ نے
 کہا کہ لفی سجن کے معنی یہ ہیں کہ فجار سخت گھائے اور گراہی میں ہوں گے۔ کیونکہ اعمال نامہ
 میں ان کے جو اعمال درج ہوں گے چونکہ ان کے قید میں ہونے اور سخت گھائے اور گراہی میں

اعمال نامہ گنہ گاروں کا سنجین میں ہے، تمہیں کیا معلوم کہ کیا ہے سنجین؟ ایک دفتر ہے لکھا ہوا خرابی ہے اس دن جھٹلانے والوں کی جو جھوٹ جانتے ہیں انصاف کے دن کو اور اس کو جھٹلاتا ہے وہی جو بڑھ چڑھنے والا گنہ گار ہے جب پڑھی جاتی ہیں اس پر ہماری آیتیں تو کہتا ہے یہ تو صرف تعلیں میں اگلوں کی۔

تفسیر آیات | یعنی یہ خیال کہ انسان دنیا سے رخصت ہونے کے بعد دوبارہ زندہ ہو کر رب العالمین کے حضور میں حساب دینے کے لئے کھڑا نہ ہوگا ایسا خیال نہ کرنا چاہئے بلکہ ضرور اس کو کھڑا ہونا اور عمر بھر کا حساب دینا ہوگا اور اسی ضمن میں اس نے کسی کی حق تلفی کی تھی مثلاً ماپ تول میں یا گز گنتی کے ناپ میں کمی کی تھی تو اس کا حساب بھی دیتا اور اس کا خمیازہ بھگتنا ہوگا اس لئے کہ اللہ سبحانہ نے دار آخرت میں فجار

(بقیہ حاشیہ صفحہ گزشتہ)

ہونے کا باعث ہوں گے اس لئے اس کی نسبت کفار ہی کی طرف مجازاً فرمائی گئی ہے۔ ”راغب لکھتے ہیں:۔ والنجین اسم لجمعہم بازاء علیّین وزید لفظہ تنبیہا علی نہیادۃ مضاعفہ وقیل ہوا اسم للارض المسابغة۔ (مفردات) سنجین دو رخ کا ایک نام علیین کے مقابلہ میں اس میں زیادتی لفظ زیادتی معنی پر دلالت کرتی ہے۔ ایک قول یہ ہے کہ سنجین زمین کے ساتویں طبقہ کا نام ہے۔“

اور بارودوں فریق کے اعمال نامے لکھ رکھے اور ان کو متعلقہ دفاتر میں محفوظ کر رکھا
چنانچہ کتاب الغبار یعنی کافروں کے اعمال نامے ان کے متعلقہ دفتر میں محفوظ ہیں جس کا
نام ”سجّین“ ہے۔ اے مخاطب! تجھے کچھ معلوم ہے کہ سجّین کیا ہے؟ لکھا ہوا دفتر
ہے جس میں تمام اعمال ناموں کا اتار لے لیا گیا ہے اور ہر ایک کی مثل مرتب کر کے اصل
نامہ اعمال کے ساتھ محفوظ کی گئی ہے۔ اس وقت تو وفات پائے ہوئے لوگوں کے
اعمال نامے اور ان کی اشلہ متعلقہ بند اور محافظ خانے میں داخل دفتر کر دی گئی ہیں
جب یہ لوگ دوبارہ زندہ کر کے اٹھائے جائیں گے اور رب العالمین کے حضور میں
پیش کئے جائیں گے تو محافظ خانہ کھولا جائے گا اور ہر ایک کا مواد اشلہ متعلقہ
سے برآمد کیا جائے گا۔

وَيْلٌ يَوْمَئِذٍ لِلْمُكَذِّبِينَ - اس دن اس نظام

کو جھٹلانے والوں کی بڑی خرابی ہوگی۔ کیونکہ ان کو اس کا یقین نہ ہونے کی وجہ سے
من مانے کام کرتے رہے۔ نہ کتاب اللہ کو اللہ کی کتاب سمجھا اور نہ پیغمبروں کو اللہ
کے بھیجے ہوئے رسول مانا۔ بلکہ ان کا یقین کرنے اور ان پر ایمان لانے کی جگہ ان کو
جھٹلاتے رہے جب یہ حالت تھی تو اپنے اعمال کا جائزہ کب لیا گیا اور ان کے مصالح
کی کونسی فکر کی گئی۔ ساری زندگی اسی تکذیب، استہزاء و تمسخر میں گزری۔ اسی حالت میں

جب بیدار ہوئے تو میدانِ محشر سامنے تھا۔ اب سوائے کف افسوس ملنے کے چارہ کار اور کیا ہے؟ اور وقت گزر جانے کے بعد افسوس سے کیا فائدہ ہے؟ اسی لئے ارشاد ہو رہا ہے کہ اس دن مکذبین کی بڑی خرابی ہے۔

مکذبین کون ہیں؟ | یہ مکذبین ہیں کون؟ تو ارشاد ہو رہا ہے:۔ الَّذِينَ

يُكَذِّبُونَ بَيُّومِ الدِّينِ وَمَا يُكَلِّفُ بِهِ إِلَّا كُلُّ مُعْتَدٍ أَثِيمٍ۔ یہ وہی

لوگ ہیں جو یوم الدین یعنی یوم الحجاز کی تکذیب کیا کرتے تھے۔ اور تکذیب سو جھٹی ہے

اسی کو جو شرارت میں حد سے بڑھا ہوا اور سہرا پاگنا ہوں میں گرفتار ہو۔ ”یوم الدین کا

یقین نہ ہونے کے باعث نہ تو وہ ماپ تول کے معمولی گناہ سے چوکتا ہے اور نہ بڑے

بڑے گناہ اور نہ اپنے خالق اور منعم کا حق مانتا ہے۔ نہ اس کی کتابوں کو تسلیم کرتا ہے اور

رسولوں پر ایمان لاتا۔ چنانچہ اللہ کے پیغمبر جب اس کی کتابوں کو پڑھ پڑھ کر سناتے

ہیں تو کمال بے پرواہی اور حد درجہ کی دھٹائی سے کہتا ہے یہ تو وہی اگلے لوگوں کی

حکایتیں اور نقلیں ہیں۔ وَإِذَا تُلِيَتْ عَلَيْهِ آيَاتُنَا قَالُوا سَابِغِ الْغُبُرِ الْأَوَّلِينَ

کہیں عادی و شہود کے قصے ہیں اور کہیں لوط و شعیب کی کہانیاں ہیں۔ جن کو سنتے سنتے

ہمارے کان بہرے ہو چکے ہیں اب یہ تمام پارینہ نقلیں ختم کر دیجئے۔

روح کفار سے آسمان و زمین کی بیزاری | حضرت ابن عباسؓ نے عالم یہود

حضرت کعب احبار سے آیہ کریمہ ان کتاب الفجار لفی سجنین کی تفسیر دریافت کی تو انھوں نے فرمایا: ان روح الفاجر یصعد بها الی السماء فتأبی السماء ان تقبلها فیھبط بها الی الارض فتأبی الارض ان تقبلھا فیدخل بها تحت سبع ارضین حتی ینتھي بها الی السجین وهو خد ابلیس فیخرج لها من تحت خد ابلیس کتابا فیختتم ویوضع تحت خد ابلیس لھلاکہ للحساب فذلک قولہ تعالیٰ وما ادراک ما سجنین کتاب مرقوم۔

(ابن المبارک عبد بن حمید ابن المنذر) کافر بدکار کی روح کو آسمان پر چڑھایا جاتا ہے تو آسمان اس کو قبول کرنے سے انکار کر دیتا ہے پھر اس کو زمین پر اتار دیا جاتا ہے تو زمین بھی اس کو قبول کرنے سے انکار کر دیتی ہے۔ پھر اس کو سات طبق زمین کے نیچے لیجا کر اس کے نیچے حصے میں جہاں سجنین ہے پہنچا دیا جاتا ہے جو ابلیس کی خواہگاہ ہے پھر ابلیس کے رخسار کے نیچے سے ایک تحریر نکال کر اس پر بھر لگا دی جاتی اور اس کو ابلیس کے رخسار کے نیچے رکھ دیا جاتا ہے تاکہ یوم الحساب میں اس شخص کی تباہی و بربادی کا سامان فراہم ہو۔ ارشاد باری تعالیٰ وما ادراک ما سجنین کتاب مرقوم کا مطلب یہی ہے۔

سجنین کی تفسیر | حضرت محمد بن کعب فرماتے ہیں: قد قرئ اللہ علی الفجار

ما هم عاملون فی سجنین فهو اسفل والفجار منتھون الی ما قرأ اللہ علیہم
 (سعید بن مسعود ابن النذر) اللہ سبحانہ تعالیٰ نے (اپنے علم ازلی کی بنا پر فجار کے متعلق
 سجنین (دفتر اعمال) میں وہ سب کچھ لکھ دیا ہے جو وہ (دار دنیا میں) کر نیوالے تھے
 پس سجنین سب سے نچلا مقام ہے اور فجار اللہ سبحانہ کے لکھے کے پاس آکر رک جاتے
 ہیں۔ یعنی ان کا عمل اس سے آگے بڑھنے نہیں پاتا۔ حضرت ابو ہریرہؓ فرماتے ہیں کہ حضور
 انور صلی اللہ علیہ وآلہ وسلم نے فرمایا:۔ الفلق جت فی جہنم مغطی واما سجنین
 مفتوح۔ (ابن جریر) فلق نامی جہنم میں ایک بڑی باؤلی ہے جس کا دہانہ ڈھکا ہوا ہے
 رہا سجنین (وہ بھی ایک بڑی باؤلی کا نام ہے جو جہنم میں ہے۔ فرق صرف اتنا ہے کہ)
 اس کا دہانہ کھلا ہوا ہے۔ حضرت مجاہدؓ نے ارشاد باری کلا ان کتاب الفجار
 لفو سجنین کی تفسیر میں فرمایا:۔ تحت الارض السفلی فیھا ارواح الکفار واعمالہم
 اعمال السوء (عبد بن حمید) سجنین صخرۃ تحت الارض السابعة فی جہنم
 تغلب کتاب الفجار تحتھا۔ (ابو الشیخ محالی) سجنین سب سے نیچی زمین میں ہے
 جہاں کافروں کی روئیں اور ان کے اعمال جو درحقیقت برے اعمال ہیں۔ رکھے
 جاتے ہیں۔ اور یہ بھی فرمایا کہ سجنین دو نچ میں پتھر کی ایک چٹان ہے جو ساتویں
 زمین کے نیچے واقع ہے۔ (جب کوئی کافر مرتا ہے تو) اس چٹان کو اٹھایا جاتا اور

اس کا اعمال نامہ اس کے نیچے رکھا جاتا ہے۔“ حضرت جابر بن عبد اللہ انصاری فرماتے ہیں:۔ حدیثی رسول اللہ صلی اللہ علیہ وسلم ان الملك یوفع العمل للعبد یرى ان فی ید یدہ سرور احدثی ینتھی الی الملیقات الذی وصفہ اللہ لہ فیضع العمل فیہ فینادیہ الجبار من فوقہ ارم بامعک فی سجنین وسجنین الارض السابعة فیقول الملك ما رفعت الیاء الا حقاً فیقول صدقت ارم بامعک فی سجنین۔ (ابن مردویہ) فرشتہ بندے کے عمل کو اٹھا لیجاتا ہے۔ وہ خیال کرتا ہے کہ اس کے ہاتھ میں جو کچھ ہے وہ موجب مرث ہے۔ تا آنکہ وہ اس حد پر آکر رک جاتا ہے جس کو اللہ سبحانہ نے اسے بتلادیا ہے اور اس عمل کو وہ وہاں رکھ دیتا ہے۔ اتنے میں صدر سے جبار تعالیٰ کا ارشاد ہوتا ہے کہ تمہارے ساتھ جو کچھ ہے اس کو سجنین میں بھینک دو۔ سجنین باتوں زمین پر ہے۔ اس پر فرشتہ عرض کرتا ہے کہ میں جو کچھ اٹھالایا ہوں وہ حقیقت نفس الامری ہے۔ اس پر ارشاد باری ہوتا ہے کہ تم سچ کہتے ہو اس کو سجنین میں بھینک دو۔“

ارواح المؤمنین کی آزادی | عبد اللہ بن کعب بن مالک کہتے ہیں:۔ ملتا

حضرت کعب بن الوفاة انتہ اقر بشریذت البراء فقالت ان لعیت ابنی فاقرئہ منی السلام فقال لها غفر اللہ لک یا اقر بشر نحن اسفل من ذلک

فَقَالَتْ اِمَّا سَمِعْتَ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ يَقُوْلُ اِنَّ نَسْمَةَ الْمُؤْمِنِ تَسْبَحُ فِي الْجَنَّةِ حَيْثُ شَآءَتْ وَاِنَّ نَسْمَةَ الْكَافِرِ فِي سَبْجٍ قَالَ بَلٰى فَهُوَ ذٰلِكَ
(عبد بن حمید ابن ماجہ طبرانی بیہقی جب میرے والد ماجد) کعب بن مالک کی وفات
ہونے لگی تو ان کے پاس حضرت براہ بن عازب کی دختر ام بشر آئیں اور فرمائش کی کہ
اگر میرے (مرحوم) بچے سے آپ کی ملاقات ہو جائے تو اس کو میرا سلام پہنچا دیجئے
کعب نے کہا: اے ام بشر! اللہ سبحانہ تمہاری مغفرت فرمائے۔ ہم تو ان سے
نیچے کے درجہ میں ہوں گے (پھر ملاقات کی کیا صورت؟) ام بشر نے کہا کیا آپ نے
حضرت رسول دو عالم صلی اللہ علیہ وآلہ وسلم سے نہیں سنا آپ فرمایا کرتے تھے کہ
مومن کی روح جنت میں رہتی ہے اور وہ جہاں چاہے سیر کرتی رہتی ہے۔ البتہ کاؤ کی
روح سبجین (قید خانہ) میں محبوس رہتی ہے۔ یہ سن کر کعب نے کہا کیوں نہیں؟
(ایسا تو ہے۔) اس پر ام بشر نے کہا بس تو ہمارا سلام پہنچا دیجئے۔

سلمانؓ اور ابن سلامؓ کا معاہدہ | حضرت سعید بن المسیبؓ فرماتے ہیں:۔

التقی سلمان وعبد اللہ بن سلام فقال احدهما لصاحبه ان مت
قبلي فالقني فاخبرني بما صنع ربك بك وان اقامت قبلك لقيتك
فاخبرتك فقال عبد اللہ كيف يكون هذا قال نعم ان ارواح المؤمنين

تكون في برزخ من الارض تذهب حيث شاءت ونفس المكافئ سجين۔
 (ابن المبارک) حضرت سلمان فارسی اور حضرت عبداللہ بن سلام کی ملاقات ہوئی تو
 ان دونوں میں سے ایک (سلمان فارسی) نے اپنے رفیق (عبداللہ بن سلام) سے کہا کہ
 اگر آپ کی وفات مجھ سے پہلے ہو جائے تو آپ مجھ سے ملیں اور آپ کے پروردگار نے
 آپ کے ساتھ جو سلوک فرمایا اس کی مجھے خبر دے دیں۔ اور اگر میں آپ سے پہلے
 انتقال کر جاؤں تو میں آپ سے مل کر خبر دے دوں گا۔ اس پر عبداللہ نے کہا کہ یہ کیونکر
 ہو سیکے گا؟ حضرت سلمان نے کہا ہاں ہاں ایسا ہو سکتا ہے کیونکہ اہل ایمان کی رو میں
 عالم برزخ میں ہوتی ہیں اور وہ جہاں چاہیں جاسکتی ہیں۔ البتہ کافروں کی
 روح سجن میں نہیں رہتی ہے۔“

طلبہ علوم عربیہ سے | وَمَا أَدْرَاكَ مَا سَجِّينٌ؟ اور اے مخاطب! |
 خطاب تجھے کیا خبر کہ سجن کیا ہے؟ راغب کہتے ہیں:۔

وَقَدْ قِيلَ إِنَّ كُلَّ شَيْءٍ ذَكَرَهُ اللَّهُ تَعَالَى بِقَوْلِهِ وَمَا أَدْرَاكَ فَسَّرَ وَكُلَّ
 مَا ذَكَرَ بِقَوْلِهِ وَمَا يَدْرِيكَ تَوَكَّلْ مَبْهَمًا وَفِي هَذَا الْمَوْضِعِ ذَكَرَ وَمَا أَدْرَاكَ
 وَكَذَلِكَ فِي قَوْلِهِ وَمَا أَدْرَاكَ مَا عَلَيَّوْنَ ثُمَّ فَسَّرَ الْكِتَابَ لَا السَّجَّيْنِ وَالْعَلَيَّيْنِ
 (مفردات) ایسا کہا گیا ہے کہ جس چیز کے بیان میں اللہ سبحانہ تعالیٰ نے وَمَا أَدْرَاكَ

فرمایا ہے تو ساتھ ہی اس کی تفسیر بھی فرمادی ہے اور جہاں کہیں وما یدریک
(بصیغہ مضارع) فرمایا ہے اس کو یوں ہی مبہم چھوڑ دیا گیا ہے (اس کی تفسیر نہیں فرمائی گئی)
چنانچہ یہاں کتاب الفجاء کے سلسلے میں وما ادرک فرمایا۔ اسی طرح کتاب الابرار
کے سلسلے میں بھی آگے وما ادرک آ رہا ہے۔ پھر ساتھ ہی ہر ایک کتاب (کتاب الفجاء
اور کتاب الابرار) کی تفسیر بھی بیان فرمادی ہے وما ادرک سے سبحین اور
علین کی تفسیر بیان نہیں فرمائی گئی۔“

عرض فقیر | فقیر عرض کرتا ہے کہ علامہ راغب نے جو کلیہ یہاں بیان فرمایا ہے
وہ لغت اور محاورے کے اعتبار سے نہیں ہے بلکہ یہ کلیہ اتقرائیہ ہے۔ یعنی پورے
قرآن کریم کا مطالعہ کر لیا جائے کہ اس میں کسی چیز کی نسبت جہاں کہیں وما ادرک
آیا ہے اس کی تفسیر بھی ساتھ ہی فرمادی گئی ہے جیسے الحاقة ما الحاقة وما ادرک
ما الحاقة کذبت ثمود وعاد بالقارعة۔ ابطح القارعة ما القارعة و
ما ادرک ما القارعة یوم یكون الناس کالفراش المبتوث۔ اور
وما یدریک بصیغہ مضارع جہاں کہیں آیا ہے وہاں اس کی تفسیر بیان نہیں فرمائی
گئی۔ جیسے عبس وتولی ان جاء الاغنی وما یدریک لعلہ یتزکی۔ یہاں
وما یدریک کے ذریعہ صرف استفہام فرمایا گیا ہے اس کا جواب نہیں دیا گیا۔ بلکہ

اس کو مخاطب پر چھوڑ دیا گیا ہے کہ وہ سیاق و سباق اور قرائن کی مدد سے سمجھ لے۔
بیان کی حاجت نہیں۔ بہر حال یہ نکتہ یاد رکھنے کے قابل ہے۔

کتاب مرقوم کی تفسیر | کِتَابٌ مَّرْقُومٌ۔ کتاب الغبار جو صحیف میں مجبوس و

مقید ہے اس کی حقیقت کیا ہے؟ حقیقت یہ ہے کہ اعمال ناموں کا ایک دفتر ہے جس میں روزانہ کے کئے ہوئے اعمال کے اوراق اور اس کی فردیں جمع کر کے اس کی کتاب بنائی گئی ہے پھر اس کا اتارا صدر کتابچہ میں لے لیا گیا ہے پھر اصل اعمال نامے کو دفتر میں محفوظ کر دیا گیا ہے۔ جب قیامت کا دن آئیگا تو تمام اعمال نامے نکالے جائیں گے اور صدر رجسٹر سے اس کی مطابقت کی جائے گی۔ پھر اصل اعمال نامے متعلقہ اشخاص کو ایک ایک کر کے دئے جائیں گے کہ اس کو پڑھو اس میں کیا لکھا ہے۔ جس میں پوری زندگی کا کچا چھٹا درج ہے۔ اس طرح ہر ہر کا فرد فاجر سے کہا جائیگا۔

یوم الدین کو جھٹلانے | وَیْلٌ یَّوْمَئِذٍ لِّلْمُكَذِّبِیْنَ الَّذِیْنَ یُكَذِّبُوْنَ
والوں کی گت | یَوْمِ الدِّیْنِ۔ خرابی ہے اس دن جھٹلانے والوں کی

جو تمکذیب کرتے ہیں انصاف کے دن کی۔ یہ ایک بدیہی بات ہے کہ خالق کا نائنے انسان کو پیدا کیا اور تمام کائنات کو اس کا سخر اور تابع فرمان بنایا اور نظام عالم قائم فرمایا تاکہ انسان اس کے حکم کے مطابق تصرفات کر کے اپنے خالق منعم کی

خوشنودی حاصل کرے۔ اب اگر کوئی ایسا ہے کہ کائنات میں من مانے تصرفات تو کر رہا ہے لیکن نہ اپنے خالق کو جانتا اور نہ اس کی نعمتوں کا حق مانتا۔ اور ادھادھند زندگی گزار رہا ہے تو اس کا اللہ سبحانہ کے ہاں کیا مقام ہوگا؟ سمجھ لیجئے۔ یہاں اسی کا بیان ہو رہا ہے کہ جو لوگ انصاف کے دن کو مانتے ہی نہیں۔ جب وہ دن آجائے گا تو انکی کیا کچھ گت نہ بنے گی؟

حدود اللہ کو توڑنے | وَمَا يَكْدِبُ إِلَّا كُلُّ مُعْتَدٍ أَثِيمٍ إِذْ اتَّقَى
والوں کی مذمت عَلَيْهِ يَا تُنَا قَالَ أَسَاطِيرُ الْأَوَّلِينَ يَوْمَ الْخِزْرِ

کا آنا بالکل کھلی ہوئی بات ہے کیونکہ یہ دنیا امتحان گاہ ہے۔ امتحان لیا جائے اور اس کا کوئی ثمرہ نہ ملے تو امتحان کی اہمیت ہی کیا رہی؟ اسی لئے ارشاد ہو رہا ہے کہ یوم الدین کو جھٹلانا کسی بھلے مانس شریف النفس کا کام تو نہیں ہو سکتا۔ ضرور کوئی شخص ایسا ہو گا جو انسانیت کے حدود کو توڑ کر باہر نکل گیا ہو۔ اگر معمولی سمجھ بوجھ سے کام لیا جاتا تو یوم الدین کی واقعیت اس کے ذہن نشین ہو سکتی تھی۔ لیکن جو شخص معمولی عقل و فہم سے بھی محروم ہو تو وہ غور و فکر کیا کریگا۔ اس کی قوت نظریہ ہی معطل ہو چکی ہے اور جب یہ مادہ اس میں نہ رہا تو اس کی قوت عملیہ بھی بیکار سی ہو جائے گی اسی کا نتیجہ ہے کہ وہ طاعات و عبادات کی جگہ معاصی اور آثام میں گرفتار ہے

ان حالات میں اگر کوئی نیک نفس انسان اس کو سمجھانے کی کوشش کرے تو اس کی یہ سہمی
لا جاہل ہو کر رہیگی۔ سب کچھ سن کر وہ یہی کہہ گا کہ یہ تو اگلے لوگوں کی حکایتیں اور نقلیں
ہیں ایسی نقلیں ہم بہت کچھ سن چکے ہیں۔ جیسا کہ کسی شاعر نے کہا:۔

جاننا ہوں ثوابِ طاعت و زہد پر طبیعت ادھر نہیں آتی

كَلَّا بَلْ سَكَّرَاتٌ عَلَى قُلُوبِهِمْ مَا كَانُوا يَكْسِبُونَ ۝ كَلَّا إِنَّهُمْ

عَنْ رَبِّهِمْ يَوْمَئِذٍ لَّمْ يَحْجُوزُونَ ۝ ثُمَّ انْفَصَلُوا لِحُجَّتِهِمْ

ثُمَّ يَقَالُ هَذَا الَّذِي كُنْتُمْ بِهِ تُكَذِّبُونَ ۝ نہیں ہیں بلکہ رنگ

83-

83-

83-

83-

عہ الرین الغلبة يقال ران الخمر علی قلبه اذ اغلب علیه سکرہ (منظری) رین کے معنی غلبہ
ہیں چنانچہ ران الخمر علی قلبه کہا جاتا ہے جبکہ تراکیب کی کسی پر غالب ہو جائے۔ ”ملا اغلب لکھتے ہیں:-

الرین صداد یعلو المشی الجلیل قال بل ران علی قلوبهم ای صاغر لک کصد اعلی جلاء

قلوبهم نعمی علیهم معرفۃ الخیر من الشر (مفردات) رین ایک طرح کا رنگ ہے جو کسی عمدہ چیز پر چڑھا

اڑتا ہوتا ہے:- بل ران علی قلوبهم۔ بلکہ ان کے دلوں پر رنگ پڑ رہا ہے۔ ”یعنی ایسی حالت ہو گئی

ہے گویا کہ ان کے دلوں کے صیقل اور جلاء پر رنگ آ گیا ہے جس کے باعث ان کے دل اندھے

ہو گئے ہیں کہ بھلے اور بُرے کی تمیز ان سے باقی رہی۔“

چڑھ گیا ہے ان کے دلوں پر ان اعمال کا جو وہ کرتے تھے، یقیناً وہ اپنے پروردگار
(کے دیدار) سے اس دن روک دئے جائیں گے، پھر بے شک وہ ضرور داخل
ہوں گے دوزخ میں، پھر کہا جائیگا یہ وہی ہے جس کو تم جھٹلاتے تھے۔“

وان علیٰ قلوبہم کی تفسیر | یعنی یہ لوگ ہماری آیات کا اس طرح مذاق اڑا رہے
ہیں اور ہمارے کلام کو اساطیر الاولین کہہ رہے ہیں درحالیکہ ان آیات کریمہ
میں کوئی بات ایسی نہیں کہ اس کو سن کر یہ جواب دیا جائے بلکہ واقعہ نفس الامری
یہ ہے کہ ان کے کفر اور بد عملی کی تاریکیوں کا رنگ ان کے دلوں پر چڑھ گیا ہے
جس کے باعث اپنے دل کی تاریکی تو ان کو نظر نہیں آتی اور اُلٹے ہماری آیات کو
ایسا الزام دینا چاہتے ہیں۔ آئینہ قلب اگر اپنی اصلی حالت پر صاف شفاف
رہتا تو ہر چیز اس کی اصلی صورت پر دکھائی دیتی۔ ان کا دل ہی سیاہ ہو گیا ہے
اب اس سیاہ آئینے سے جو چیز بھی دکھی جائیگی سیاہ دکھائی دے گی۔ یہ تصور دکھائی
دینے والی کا اشیاء کا نہیں بلکہ دیکھنے کے آلہ کا ہے۔ مگر ان کو در باطن اور دل کے
اندھوں کو کون سمجھائے ؟

چو شہنوی سخن ازل لگو کہ خطاست سخن شناس نہ دلیر اخطا اینجاست
سرین کی تفسیر حدیث شریف سے | حضرت ابو ہریرہؓ سے مروی ہے کہ حضور

رحمۃ للعالمین صلی اللہ علیہ وآلہ وسلم نے فرمایا:۔ ان العبد اذا اذنب ذنبا نکلت فی قلبہ نکتۃ سوداء فان تاب و نزع واستغفر صقل قلبہ وان عاذر اذت حتی تعلو قلبہ فذلک المران الذی ذکر اللہ فی القرآن کلابل ران علی قلوبہم ما كانوا یكسبون۔ (امام احمد، عبد بن حمید، حاکم و ترمذی بروایت صحیحہ نسائی، ابن ماجہ، ابن جریر، ابن حبان، ابن المنذر، ابن مردودہ، بیہقی، یقین جانو کہ بندہ جب کوئی گناہ کرتا ہے تو اس کے دل پر ایک سیاہ نقطہ پڑ جاتا ہے۔ پھر اگر اس نے توبہ کر لی اور اس معصیت سے علحدہ ہو گیا ہے اور مغفرت کی درخواست کی تو اس کا دل (پہلے کی طرح) صاف صقل شدہ ہو جاتا ہے۔ اور اگر (توبہ نہ کر کے) پھر گناہ کا رخ کیا تو اس کے دل کی سیاہی پھیل جاتی ہے۔ (اب یہ گناہوں میں شہک رہتا ہے اور اس کی سیاہی پھیلتی جاتی ہے) تا آنکہ اس کے پورے قلب پر سیاہی چھا جاتی ہے۔ پس یہی وہ ران یعنی زنگ اور سیاہی ہے جس کا اللہ سبحانہ قرآن کریم میں ذکر فرمایا ہے کہ بات وہ نہیں ہے جو یہ کہتے ہیں بلکہ ان کے بُرے اعمال کی شامت سے ان کے دلوں پر زنگ چڑھ گیا ہے۔

دوسری تفسیر | حضرت حذیفہؓ نے فرمایا:۔ القلب ھکذا مثل الکف فی ذنب

الذنب فینقبض منہ ثم ینبذ الذنب فینقبض منہ حتی یختم علیہ

فیسع الخیر فلا یجد مساعاً (فریابی بہقی) دل (کی اہلی حالت) بہتیلی کی طرح ہے
 (جو کھلی ہوئی ہے۔ دل بھی اسی طرح منشرح ہے) پھر بندہ گناہ کرتا ہے تو وہ منقبض ہو کر
 سکڑ جاتا ہے۔ پھر وہ شخص گناہ کرتا جاتا ہے تو اس کا دل سکڑتا جاتا ہے (اور دل کا
 انشراح جاتا رہتا ہے۔) تا آنکہ اس پر مہر لگا دی جاتی ہے۔ اس کے بعد وہ کوئی
 اچھی بات سنتا ہے تو (کانوں کی راہ سے وہ بات دل کی سمت رواں تو ہوتی ہے
 لیکن) دل میں اترنے کی اس کو کوئی راہ نہیں ملتی، کیونکہ وہاں تو مہر لگ چکی ہے۔
 حضرت مجاہدؒ سے بھی اسی طرح مروی ہے۔ (ابن جریر) حضرت ابن عباسؓ سے بھی
 ”رین“ کے معنی ہر کے منقول ہیں۔ (ابن جریر ابن المنذر ابن ابی حاتم)۔

حضور انور کی پیشین گوئی | حضرت عبداللہ بن عمرؓ سے روایت ہے کہ حضور

سید عالم صلی اللہ علیہ وآلہ وسلم نے ارشاد فرمایا: لَنْ تَنْفَكُوا بَخِيرَ مَا اسْتَعْنَى
 اهل بدوكم عن اهل حضرکم وليسوقم السنون والسنات حتى يكو فوا
 معكم في الديار ولا تمتنعوا منهم لكثرة من يسير عليكم منهم قال يقولون
 متاملاً جفنا وشبعتم وطالما شقينا نعمتم فواسونا اليوم ولنستعين
 بكم الارض حتى يغبط اهل حضرکم اهل بدوكم ولتميلن بكم الارض ميله
 يهلك فيها من هلك ويبقى من بقى حتى تعق الرقاب۔ تم خیر سے کبھی

علحدہ نہ رہو گے (بجلائی تمہارے ساتھ رہیگی) جب تک کہ تمہارے بادیہ نشین، تمہارے
شہریوں سے بے نیاز رہیں۔ پھر قحط سالی اور گردش ایام ان کو کھینچ لائے گی۔ تاہم کہ وہ بھی
تمہارے ساتھ شہروں کا رخ کریں گے۔ اب ان کی کثرت آمد سے تم مول نہ رہو گے کیونکہ
وہ کہیں گے ہم بھوکے رہے اور تم شکم سیر تھے۔ اور بسا اوقات ہم مشقت میں گزارتے
رہے اور تم ناز و نعم میں مزے اڑاتے رہے۔ آج ہماری غمخواری کرو۔ اب ہم
اس زمین پر تمہاری امداد و اعانت کے طالب ہیں۔ (وہ اپنے مطالبے کرتے جاں گئے)
تاہم کہ شہری لوگ، بادیہ نشینوں سے جلتے رہیں گے۔ (جب یہ فوبت انتہا کو پہنچ
جائے گی تو) اہل زمین تم پر ٹوٹ پڑیں گے۔ (جس کے نتیجہ میں) ہلاک ہونے والے
ہلاک ہو جائیں گے اور باقی رہنے والے باقی رہ جائیں گے۔ تاکہ ان کی گردنیں تمہاری
اطاعت سے آزاد ہو جائیں۔

دیہاتیوں اور شہریوں کی جنگ | شہر تھا، اے بکرم الارض بعد ذلک

حتیٰ یئدوا المعتقون ثم تمیل بکم الارض میلۃ اخریٰ فیہلک فیہا من
ہلک و یبقی من بقی یقولون ربنا نعق ربنا نعق - فیکذبہم اللہ
کذبتہم کذبہم انا اعتق - پھر زمین پر کون ہو جائیگا - تا آنکہ آزادی حاصل
کرنے والے (اپنے کئے پر) پشیمان ہو جائیں گے - (با ایں مہ) پھر اہل زمین تم پر

ٹوٹ پڑیں گے جس کے نتیجے میں ہلاک ہونے والے ہلاک ہو جائیں گے اور رہنے والے رہ جائیں گے۔ اب (رہنے والے) کہیں گے، اے ہمارے پروردگار! ہم ان کو بالکل ہی آزاد کر دیتے ہیں۔ اے پروردگار! اب ہم ان کو پوری پوری آزادی دے دیتے ہیں۔ لیکن اللہ سبحانہ ان کی تکذیب فرمائے گا ارشاد باری ہو گا کہ تم جھوٹ کہتے ہو۔ یہ وعدہ آزادی سراسر غلط ہے۔ ان کو ہم ہی آزاد کر دیں گے۔“

یسماندہ امتہ مرحومہ | قال ولیتلین اخیات هذه الامۃ بالرجف
کے احوال | فان تابوا تاب الله علیهم وان عادوا عاد الله

علیہم الرجف والقذف والمخذف والمسخ والخسف والصواعق فاذا
قیل هلك الناس هلك الناس هلك الناس فقد هلكوا ولن یعذب الله
امۃ حقّی تعذّر قالوا وما عذرنا قال یعترفون بالذنوب ولا یتوبون
ولتطمئن القلوب بما فیہا من برہا وفجورہا کما تطمئن الشجرۃ بما
فیہا حقّی لا یتطیع محسن یزداد حسنا ولا یتطیع مسیئ استعنا باقا
الله کلا بل ان علی قلوبہم ما کانوا لیکبون۔ (نعمین بن حماد، حاکم بروایت صحیح)
آپ نے یہ بھی ارشاد فرمایا کہ اس امت کے آخری حصے زلزلوں میں مبتلا ہوں گے پھر اگر
وہ توبہ نہ کر لیں تو اللہ سبحانہ ان کی توبہ کو قبول فرمائے گا۔ اور اگر وہ اپنی پچھلی عادت

کی طرف لوٹ جائیں تو اللہ سبحانہ بھی ان پر زلزلہ پتھر او، سنگباری اور سخی اور زمین
دھنسا دینا اور پکلی کر دینا شروع فرمائے گا پھر جب یوں کہا جانے لگا کہ لوگ ہلاک ہو گئے
لوگ برباد ہو گئے، لوگ تباہ ہو گئے تو یہ سمجھو کہ وہ واقعی ہلاک و برباد ہو گئے۔ نیز اللہ سبحانہ
کسی امت کو عذاب میں ہرگز گرفتار نہیں کرتا تا آنکہ وہ عذر خواہی پر نہ اترائیں۔ عرض
کیا گیا کہ اُس امت کی عذر خواہی سے کیا مراد ہے؟ آپ نے فرمایا کہ گناہوں کا اعتراف تو
کرتے جائیں گے مگر توبہ نہ کریں گے۔ اور ان میں جو کچھ صفت اچھی یا بری، نیکی یا بدی کی
ہو ان کے دل ہی پر جمے رہیں گے جیسے کوئی درخت اپنی موجودہ حالت پر کھڑا رہتا ہے۔
کوئی نیکو کار اپنی نیکی پر کچھ اضافہ نہ کر سکے گا اور کوئی بدکار عتاب الہی کا اندیشہ کرے گا
اللہ سبحانہ کا ارشاد بھی یہی ہو رہا ہے کہ ان کے دلوں پر ان کے اعمال کا زنگ چسٹھ
گیا ہے۔“

دلوں کے زنگ کے
نتیجہ

عزیزو! حضرت سید الکونین صلی اللہ علیہ وآلہ وسلم کی پیشین گوئیوں
مکر غور کرو تو معلوم ہو گا کہ انقلابات جو آتے ہیں ان کے اسباب

علل پر اس حدیث شریف میں جو روشنی ڈالی گئی ہے وہ حرف بہ حرف صادق ہے۔ ماہ
قول میں کمی سے اس کی ابتدا ہوتی ہے اور آخر کار پوری قوم پر تباہی آتی ہے۔ آپ کو معلوم
ہے کہ حضرت شعیب علیہ السلام کی قوم بھی اسی طرح تباہ و برباد ہوئی تھی۔ اس کے بعد جہان

انقلاب آیا ہے آغاز کار پر خرابی معمولی سی نظر آتی تھی مگر اصلاح کی کوشش نہ کرنے سے شجرہ
فساد پھیلا پھولا بالآخر تباہی و بربادی کا جہلک ثمرہ سامنے آیا۔ یہ ہیں دلوں پر زنگ
چڑھ جانے کے نتائج۔ صدق اللہ مولانا العظیم و صدق رسولہ النبی الکریم۔ ونحن علی ذلک
من الشاہدین۔

زنگ کا علاج | معاصی کی کثرت اور ان میں انہماک سے دلوں پر جو زنگ چڑھ
جاتا ہے۔ انسانیت پر یہ ایک نہایت ہی بدنام داغ اور دھبہ ہے۔ یا یہ ایک جہلک
روحانی مرض ہے، اگر یہ داغ یا دھبہ ہے تو اس کو دور کیا جاسکتا ہے۔ یا اس کو مرض قرار
دیا جائے تو اس کا علاج بھی ہو سکتا ہے۔ بشرطیکہ ماہرینِ مخلصین سے رجوع کیا جائے
اور ان کے بتائے ہوئے علاج یا تدبیر پر عمل کیا جائے۔ چنانچہ اطباءے روحانی نے جہاں
اس مرض کی تشخیص کی ہے اور اس کے اسباب و علل دریافت کئے ہیں اس کا علاج بھی
تجویز فرمایا ہے۔ شکر اللہ سعیدہم و کثر امثالہم۔

زنگ کے اقسام | حضرت مجاہد فرماتے ہیں:۔ الران البسر من الطبع والطبع
ایسر من الاقفال والاقفال اشد ذلک۔ (ابن جریر بیہقی) زنگ سہل تر ہے
ہنر کے مقابلہ میں اور ہنر بھی قفل لگا دئے جانے کے مقابلے میں آسان تر ہے، لیکن قفل
لگا دیا جانا ان سب کے مقابلے میں سخت تر ہے، گویا اس مرض کے تین مداح ہیں۔ اگر یہ

مرض پہلے اور دوسرے درجے میں ہو تو اس کا علاج بھی ہو سکتا ہے لیکن جب وہ ترقی کر کے
 تیسرے درجے میں پہنچ جائے تو لا علاج ہو جاتا ہے۔ جیسے امراض جہانی میں اطباء نے مرض
 دق کے تین درجے قرار دئے ہیں۔ اسی طرح یہ مرض بھی پہلے درجے میں رنگ کی صورت
 اختیار کرتا ہے اور دوسرا درجہ ہر گادے جانے کا ہے جس کو صاحب اجازت اور بااختیار
 عہدہ دار توڑ سکتا ہے، لیکن اگر دلوں پر قفل ڈال دیا جائے تو اس کے لئے کبھی کی ضرورت
 ہے۔ و عند ذلک مفتح الغیب لا یعلمہا الا هو۔ اور غیب کی کنجیاں اسی ذات
 وحدہ لا شریک لہ کے پاس ہیں جن کا اس کے سوا کسی کو پتہ بھی معلوم نہیں ہے کہ وہ کہاں
 ہیں؟ یہ اور بات ہے کہ وہی اپنے فضل و کرم نامتناہی سے کھول دے۔ یہ بندے
 بس کی بات نہیں۔ رہی قفل شکنی تو یہ تو یہ تو بحرین کا کام ہے کیونکہ یہ خود ایک مستقل
 سنگین جرم ہے اس کے اقدام کی مصلحین اور ایسی پاک سہیتوں سے توقع محال ہے کوشش تو
 رہی ایک طرف ان بزرگوں کو اس کا خیال بھی نہیں آ سکتا۔

رنگ کا علاج نیکیوں میں | حضرت ابراہیمؑ اسی رنگ کے علاج کے سلسلے
 حصہ لینا میں فرماتے ہیں: اِذَا عَمِلَ الرَّجُلُ الذَّنْبَ

نکلت فی قلبہ نکتۃ سوداء ثم یعمل الذَّنْبَ بَعْدَ ذَٰلِكَ فِیَنْکُتَ
 فِیْ قَلْبِہِ نَکۡتَۃٌ سَوَدَاءٌ ثُمَّ کَذَٰلِکَ حَتّٰی یَسُوْدُ عَلَیْہِ فَاِذَا ارْتَحَاحَ

العبد قال یسیر لہ عمل صالح فیزہب من السواد بعضہ ثم یسیر لہ
 عمل صالح ایضا فیزہب من السواد بعضہ ثم یسیر لہ ایضا عمل صالح
 فیزہب من السواد بعضہ ثم کذلک حتی ینفذ السواد کلہ (المنذ)
 بندہ جب گناہ کرتا ہے تو اس کے دل میں سیاہ نکتہ پڑ جاتا ہے اس کے بعد پھر گناہ
 کرتا ہے تو دور مرا نکتہ پڑتا ہے پھر اسی طرح وہ گناہ کرتا جاتا ہے تو سیاہ ٹپکے پڑتے
 جاتے ہیں یہاں تک کہ پورا دل سیاہ ہو جاتا ہے۔ پھر جب بندہ گناہوں سے
 چھٹکارا پاتا ہے تو اس کے لئے عمل صالح آسان ہو جاتا ہے اور اس کی کچھ سیاہی دور
 ہو جاتی ہے۔ پھر عمل صالح کرتا ہے تو کچھ سیاہی اور دور ہو جاتی ہے۔ پھر اسکے لئے
 عمل صالح آسان ہو جاتا ہے تو پھر کچھ سیاہی دور ہوتی ہے۔ بس اسی طرح اعمال صالحہ
 کرتے کرتے اس کی پوری سیاہی جاتی رہتی ہے۔“

عرض فقیر | فقیر عرض کرتا ہے کہ جس طرح گناہ کرتے سے سیاہی پیدا ہوئی تھی۔ اسی
 طرح نیک کام کرنے سے سیاہی دور ہوتی ہے۔ یہ علاج علاج بالضد کے مول پر
 مبنی ہے۔ اور یہ طریق علاج چھوٹے چھوٹے گناہوں کی سیاہی دور کرنے کے لئے
 مفید ہے۔ حدیث شریفہ ہے: اتبع السيئة الحسنة تمحها۔ بدی کے بعد
 نیکی کیا کرو تو یہ نیکی اس برائی کو مٹا دیتی ہے۔“ اور ارشاد باری ہے: ان الحسنات

میں ذہب السینات۔ یقیناً نیکیاں برائیوں کو دفع کر دیتی ہیں۔“ صغیرہ گناہوں کی حد تک یہ علاج قائمہ مند ہے لیکن کبائر یعنی بڑے گناہوں کی سیاحت اس سے دوہر ہوگی۔ دوسرا علاج روزہ | حضرت ابوسلیمان دارانی فرماتے ہیں۔ الرمان والقسوة

ہما نهما ما الغفلة فمن يتقظ وتذكر امن القسوة والمرين ووداؤها ادمان الصيام فان وجد بعد ذلك قسوة ترك الايام۔ دل کو کانگ اور دل کی سختی یہ دونوں غفلت کی باگ ہیں۔ لہذا جو شخص اس سے چونک جاتا اور یاد الہی میں مشغول ہو جاتا ہے تو وہ کانگ اور دل کی سختی سے محفوظ ہو جاتا ہے۔ ان دونوں امراض روحانی کا علاج یہ ہے کہ روزے بکثرت رکھا کرے۔ اگر اس پر بھی سنگ دلی دفع نہ ہو تو روزوں کے زمانے میں سالن کا استعمال نہ کرے۔“

کبائر کے کانگ کا | اگر کسی کے دل پر کبائر کا کانگ ہے تو کو تو یہ استغفار کے بغیر علاج تو یہ واستغفار دفع نہیں کیا جاسکتا۔ جیسا کہ حدیث شریف میں آیا ہے۔

التائب من الذنب کمن لا ذنب لہ۔ گناہ سے توبہ کرنے والا اس شخص کی طرح ہے جس کا کوئی گناہ ہی نہ ہو۔ اور جیسا کہ مشہور ہے۔ لا صغیرۃ مع الاصرار ولا کبیرۃ مع الاستغفار۔ بار بار صغیرہ کرتے رہنے سے وہ صغیرہ نہیں رہتا (بلکہ کبیرہ ہو جاتا ہے) اور استغفار کرنے اور التوبہ سے بڑھتی درخواست

کرنے کے بعد کوئی کبیرہ باقی نہیں رہ سکتا، یعنی اس کو صاف کر دیا جاتا اور بخش دیا جاتا ہے۔ کیونکہ توبہ سے جب شرک اور کفر باقی نہیں رہ سکتا تو کبیرہ کہاں رہ سکتا ہے؟ یہ اور بات ہے کہ جن گناہوں کی شرعاً مقرر ہے تو اس کا جاری ہونا ضروری ہے۔ بجز اس کے کہ مجرم ایسی جگہ رہتا ہو جہاں حدود شرعیہ جاری نہ ہوں تو پھر توبہ و استغفار ہی اس کا علاج ہے۔ واللہ اعلم۔

دلوں پر زنگ چڑھنے | حضرت ابوالخیر فرماتے ہیں کہ حضور رحمۃ اللعالمین صلی اللہ علیہ وآلہ وسلم نے فرمایا:۔ اربع خصال تفسد

کے اسباب

القلب مجاراة الاحمق فان جاريتہ کنت مثله وان سکت عنه سلمت منه وکثرة الذنوب مفسدة القلوب وقد قال بل ران علی قلوبهم ما كانوا یکسبون والخلوة بالنساء والاستمتاع منهن والحل برأیھن ومجالسة الموتی قبل وما الموتی قال کل غنی قد بطرہ غناؤہ۔ (عبید بن حمید) چار خصلتیں ہیں جن سے دل خراب ہو جاتا ہے۔ احمقوں سے منہ لگانا۔ اگر ان سے منہ لگاؤ گے تو ان کی طرح تم بھی ہو جاؤ گے۔ اور اگر سکوت اختیار کرو گے تو ان کے (شر سے) محفوظ رہو گے۔ اور گناہوں کی کثرت بھی دلوں کو بگاڑ دیتی ہے چنانچہ ارشاد باری ہے کہ ان کے دلوں پر زنگ چڑھ گیا ہے ان (بڑے)

کاموں کا جن کو وہ کرتے تھے۔ اور عورتوں کے ساتھ تخلیک کرنے اور ان سے تمتع میں لگے رہنا۔ نيزان کی رائے پر عمل کرتے رہنا۔ اور مردوں کی صحبت اختیار کرنا۔ اس پر عرض کیا گیا کہ مردوں سے کیا مراد ہے؟ تو فرمایا ہر تو نکر جو اپنی تو نکر پر نازاں ہو، اس کی صحبت میں رہنا)۔“

طُحْجُونَ كِي تَفِير | كَلَّا اِنَّهُمْ عَنْ رَبِّهِمْ يَوْمَئِذٍ لَمَّحُجُونَ۔ یقیناً وہ اپنے

پروردگار (کے دیدار) سے اس دن روک دئے گئے ہیں۔“ یعنی یقین جانو کہ جو لوگ دنیا میں ایسے کام کرتے رہے جس سے دلوں پر زنگ چڑھتا تھا تو ان کا قلب صافی زنگ آلود ہو گیا اور اس کی کدورت و ظلمت قلب سے قالب تک سرایت کر گئی۔ اب اگر ان پر نور کی تجلی ہو بھی تو اس سے ان کو کوئی فائدہ نہیں پہنچ سکتا اور نہ تجلی نور کا کوئی اثر ان کے زنگ آلود دل پر ظاہر ہو سکتا ہے ایسی حالت میں جب تجلی الہی ہوگی تو وہ اس کی خاک مستفید ہو سکیں گے۔ ان کی بد اعمالی کی ظلمت، حجاب بن کر دیدار الہی میں حائل ہوگی۔ غور کرو کہ یہ محرومی کس درجہ کی محرومی ہے؟ حضرت حسن بصریؒ فرماتے ہیں:-

لَوْ عَلِمَ الرَّاهِدُونَ وَالْعَابِدُونَ اِنَّهُمْ لَا يَمُرُّونَ بِقَهْمٍ لَمْ يَهْقُتِ الْفَسْهَمُ فِي الدُّنْيَا۔ اگر زاہدوں اور عابدوں کو یہ معلوم ہو جائے کہ ان کو دیدار الہی نصیب نہ ہوگا تو دنیا ہی میں ان کی جان نکل جائے گی۔“ اور مارے غم کے ہیں ان کا دم

گھٹ جائے گا۔

درجہ احسان | درجہ احسان جس کا بیان حدیث جبریل میں آیا ہے اور جس کا ذکر

بارہا موقع بہ موقع آچکا ہے وہ یہ ہے :- ان تعبدوا اللہ کانکم توارہ وان لم
تکن توارہ فانہ یوالہ۔ احسان یہ ہے کہ تم اللہ سبحانہ کی عبادت اس طرح کرتے
رہو گویا کہ تم اس کو دیکھ رہے ہو۔ اور اگر تم اس کو دیکھ نہیں سکتے تو وہ (یقیناً ہر وقت
تم کو دیکھ رہا ہے تو) عبادت گزاری کی حالتیں بھی وہ تم کو دیکھ رہا ہے۔ اس سے ظہر
ہے کہ مومن دیدار الہی کا شوق اور اس کی تمنا ابتداء سے اپنے ساتھ لیا ہوا ہے۔

اور یہی اس کی انتہائی آرزو ہے جس کی تکمیل دار آخرت میں ہو رہی ہے۔ وہ دار آخرت
جس کی نسبت فرمایا گیا ہے :- لھم فیہا ما یشاؤن۔ دار آخرت میں مومنین کو وہ
سب کچھ میسر ہو گا جس کو وہ چاہیں گے۔ اور یہ مقام اہل ایمان کو کیوں نصیب نہو گا
جبکہ وہ دنیا میں تھے تو وہ اپنی مشیت کو تابع مشیت الہی بنائے ہوئے تھے اور اہل ایمان
عمر بھر وہی کرتے رہے جو اللہ سبحانہ کی مشیت کے مطابق تھا۔ آج یوم الدین ہے تو ان کو
وہ سب کچھ میسر ہے جس کو وہ چاہتے تھے۔ اگر انھوں نے یہاں دیدار الہی نہ چاہا جو منتہی
آرزو اور تمام نعمتوں سے افضل و اعلیٰ اور اکمل و بہتر نعمت ہے تو پھر کچھ نہ چاہا۔

کفار محجوب اور مومنین مشرف | حضرت امام مالکؒ سے آیا کہ یرید کلاً اَخْمَرُ

عَنْ تَرْجَمِهِ يَوْمَئِذٍ طَحْجُوْبُونِ كِي تَفْسِيرِ دِرِیَا فِت كِي گئی تُو آپ نِے فرمایا : —
 مَا تَجِبْ عَنْهُ اَعْدَاؤُهُ فَلَمْ يَرَوْهُ تَجَلَّى لَا اَوْلِيَاءَهُ حَتَّى رَاَوْهُ ۔ جب اعداء اللہ
 اس کے دیدار سے روک دئے گئے جس کی بنا پر وہ اس کو دیکھ نہ سکے تو وہ اپنے دوستوں
 کے لئے جلوہ گر ہوا تا آنکہ انھوں نے اس کو دیکھ لیا۔ اور حضرت امام شافعیؒ نے فرمایا :
 فِي الْآيَةِ دَلَالَةٌ عَلَى اَنْ اَوْلِيَاءَ اللّٰهِ يَمُوتُونَ اللّٰهُ ۔ اس آیت کریمہ میں اس امر پر
 رہنمائی فرمائی جا رہی ہے کہ اللہ سبحانہ کو اولیاء اللہ ضرور دیکھیں گے۔ یہ استدلال مفہوم
 مخالف یا دلیل خطاب کے طور پر ہے کہ کفار کا نہ دیکھ سکتا اس امر کی دلیل ہے کہ اہل ایمان
 دیکھ سکیں گے۔

ویدار الہی کا ثبوت | عند الاحناف مفہوم مخالف یا دلیل خطاب معتبر نہیں۔ حضرت
 دیکر آیات سے | امام اعظمؒ کے مسلک کے اعتبار سے کفار کا نہ دیکھ سکتا اہل ایمان
 کے دیکھ سکنے کو مستزم نہیں۔ آیت کریمہ سے صرف اس قدر ثابت ہے کہ کفار نہ دیکھ سکیں گے
 رہا یہ امر کہ اہل ایمان دیکھ سکیں گے یہ سکوت عنہ ہے یعنی اس سے سکوت فرمایا گیا ہے ہاں
 اس کے بعد ایک آیت کریمہ اور آرہی ہے : اِنَّ الْاَبْرَارَ لَفِي نَعِيمٍ عَلَى الْاَسْمَاقِ
 يَنْظُرُونَ يَتَقَيْنَا اَبْرَارًا (نیک لوگ) بالضرور نعمتوں میں ہوں گے تختوں پر بیٹھے دیکھتے
 ہوں گے۔ اس آیت کریمہ سے اہل ایمان کے لئے دولت دیدار حاصل ہونے کا ثبوت

ملتا ہے۔ نیز اور بھی آیات کریمہ ہیں جن میں اہل ایمان کو دیدار الہی نصیب ہونے کی صراحت موجود ہے۔ مثلاً وجہ يومئذ ناضرة الى ربها ناظرة۔ کتنے چہرے اس دن تروتازہ بارونق نورانی ہوں گے جو اپنے پروردگار کو دیکھتے ہوں گے۔

دیدار الہی پر اہل سنت کا اجماع | بہر حال اہل ایمان کا دار آخرت میں دیدار الہی سے

مشرف ہونا ہم اہل السنۃ والجماعت کا متفق علیہ مسئلہ ہے جو دلائل قطعیہ سے ثابت ہے عقائد اہل سنت اور علم کلام کی کتابوں میں اس کو مقبول و منقول ہر طرح سے ثابت کیا گیا ہے۔ معتزلہ وغیرہ جو اس کے قائل نہیں ان کا مدلل جواب دیا گیا ہے اور ان کے شبہات کا کافی طور پر ازالہ کیا گیا ہے۔ یہاں اس کی گنجائش نہیں۔ گو طریقہ استدلال ائمہ دین کا جدا جدا ہے مگر اہل مدعا کہ دار آخرت میں اہل ایمان دیدار الہی سے فائز المرام شاد کام ہوں گے اس پر سب کا اجماع ہے۔ اندیشہ ہے کہ معتزلہ وغیرہ جو دیدار الہی کے منکر ہیں منکر ہونے کی بنا پر کافروں کی طرح اس نعمت عظمیٰ سے جزو یا کلاً محروم رکھے جائیں۔ اللہم احفظنا آمین۔

حضرت شیخ الاسلام عبداللہ انصاریؒ فرماتے ہیں: لمحجوبون عن رؤیة
الرضی فان الشقی میراہ غضبان حین یتجلی فی المحشر قبل دخول الناس
الجنة۔ کفار دیدار الہی سے محجوب و محروم ہونے کا مطلب یہ ہے کہ وہ اللہ سبحانہ کو

اس کی رضامندی اور خوشنودی کی صورت میں نہ دیکھ سکیں گے کیونکہ اہل شقاوت، اللہ سبحانہ کو غضبناک دیکھیں گے جبکہ لوگوں کے جنت میں جانے سے بیشتر میدان محشر میں تجلی الہی ہوگی۔ اور حضرت حسین بن فضلؑ نے فرمایا:۔ **مَلَأَ جَهَنَّمَ فِي الدُّنْيَا عَنْ تَوْحِيدِهِ جَهَنَّمَ فِي الْآخِرَةِ** عن روایتہ فالموحد غیر محبوب عن روایتہ سربہ۔ کفار جیسا کہ دنیا میں اس کی توحید کو ماننے سے محروم و محجوب تھے اسی طرح وہ آخرت میں اس کی رویت سے محجوب ہوں گے۔ رہے اہل توحید وہ اپنے پروردگار کی رویت سے محجوب نہ ہوں گے۔ اور حضرت سہل تستریؒ فرماتے ہیں:۔ **جَهَنَّمَ عَنْ رَبِّهِمْ قَسْوَةً قُلُوبُهُمْ فِي الْعَاجِلِ وَمَا سَبَقَ لَهُمْ مِنَ الشَّقَاوَةِ فِي الْآخِرِ لَمْ يَصْلُحُوا الْبَسَاطَةَ الْقَرِيبَ وَالْمَشَاهِدَةَ فَاَبْعَدُوا وَحُجِبُوا بِالْحِجَابِ وَهِيَ الْغَايَةُ فِي الْبَعْدِ وَالطَّرْدِ۔** دنیا میں ان کی سنگ دلی، نیز ان کی شقاوت و بد بختی جو ازل ہی میں لکھ دی گئی ہے۔ بس ان ہی دو چیزوں نے کفار کو ان کے پروردگار کے دیدار سے روک دیا ہے۔ کیوں کہ وہ تقرب اور مشاہدے کے میدان میں قدم رکھنے کے قابل نہیں رہے۔ لہذا وہ اللہ سبحانہ کی رحمت سے دور کر دئے گئے اور حجاب حائل کر کے ان کو دیدار سے روک دیا گیا۔ یہ صورت بساطِ قرب سے دور کر دئے جانے اور اس میدان سے ہٹانے کا نیکال دئے جانے کی انتہائی حد ہے۔ اور حضرت ابن عطاءؒ فرماتے ہیں:۔ **الْحِجَابُ حِجَابُ بَائٍ**

حجاب بعد و حجاب ابعاد فحجاب المبعد لا تقرب فید ابد او حجاب الالباع
یو دب ثم یقرب۔ حجاب یعنی پردہ جو دیدار سے مانع ہوتا ہے دو طرح کا ہے۔ ایک
حجاب بُعد ہے۔ یعنی بندہ اپنی خودی سے دوری اختیار کرتا ہے۔ اور دوسرا حجاب
ابعاد ہے کہ بندہ تو قریب دیدار کا اشتیاق رکھتا ہے لیکن اس کو کسی امر کی بنا پر دور
کر دیا جاتا ہے۔ لہذا جس صورت میں کہ بندہ خود دور رہنا چاہے اس کو تقرب او
دیدار حاصل ہونے کی کوئی صورت کبھی بھی نکل نہیں سکتی۔ یہ حجاب بُعد ہوا۔ البتہ حجاب
ابعاد کی صورت میں جو غلطی اس سے سرزد ہوئی تھی اس کی بنا پر اس کی تادیب کی جاتی
ہے پھر اس کو قرب و دیدار سے سرفراز کیا جاتا ہے۔

صَالُوا الْحَجِيمَ کی تفسیر | ثُمَّ انْفَعَمُوا لَصَالُوا الْحَجِيمَ۔ پھر وہ کفار دیدار الہی سے
محروم ہو جانے کے بعد دوزخ میں جھونک دئے جائیں گے۔ کیونکہ وہ اپنی شقاوت
اور اپنے کړوت کے باعث اس قابل ہی نہیں رہے کہ ان کو پاس بلایا جائے او
بساط قرب میں جگہ دی جائے۔ تقرب تو انتہائے رحمت کا مقام ہے اور کفار کا
رحمت میں کوئی حصہ ہی نہیں۔ انھوں نے بُعد اختیار کیا ہے اور بعد کا انتہائی مقام
جہنم ہے۔ جیسے کوئی لکڑی جب کسی کام کے قابل نہیں قرار پاتی تو اس کو چولہے میں لگا دیا
جاتا ہے۔ یہی حال کفار کا ہے کہ وہ کسی مصرف کے نہیں رہے تو ان کو دوزخ میں جھونک

دیا جائے گا۔

کُنْتُمْ بِهِ تَكْدِبُونَ | شَرُّ يُقَالُ هَذَا الَّذِي كُنْتُمْ بِهِ تُكَلِّدُونَ
کی تفسیر | پیم کہا جائے گا یہی وہ دوزخ ہے (اور اس کا عذاب)

جس کو تم جھٹلایا کرتے تھے۔ یعنی جب حضرات انبیاء علیہم السلام ان کو سناتے تھے کہ خدائے واحد پر ایمان لاؤ۔ اس کی کتابوں کو پڑھو اور اس کے مندرجہ احکام پر عمل کیا کرو اور ہماری ہدایات و نصائح کو مانو اور ہمارا اتباع کرو۔ کتاب اللہ کے مندرجہ احکام میں جنت و دوزخ کا یقین کرنا بھی تھا کہ اہل ایمان کے لئے جنت اور کفار کے لئے دوزخ تیار کی گئی ہے تو یہ سن کر کفار کہتے تھے کہ کہاں کی جنت اور کہاں کی دوزخ؟ ان ہی الاَشیاءِ تَنَالِدُنِیَا مَوْتَ وَخَیْیَ وَمَا نَحْنُ بِمَبْعُوْثِیْنَ۔ ہماری اس دنیوی زندگی کے سوا اور کچھ نہیں ہے۔ کیا ہم مرنے کے بعد پھر زندہ ہوں گے۔ ہم مکر اٹھنے والے نہیں ہیں۔ کفار دنیا میں رہنے تک یہی کہتے رہے اور قیامت 'سزا جزا' جنت دوزخ کے منکر رہے۔ اب آخرت میں ان سے کہا جائے گا کہ جس سزا و جزا اور دوزخ کا تم کو ننگا تھا یہ وہی دوزخ ہے جس میں تم جھوٹے جا رہے ہو۔



83-18

83-19

83-20

83-21

18. كَلَّا إِنَّ كِتَابَ الْأَبْرَارِ لَفِي عَلِّيْنَ 19. وَمَا أَدْرَاكَ مَا
عَلِّيُونَ 20. كِتَابٌ مَرْقُومٌ 21. يَشْهَدُهُ الْمُقَرَّبُونَ

ضرور علیین میں ہوگا، اور تمہیں کیا معلوم کیا ہے علیین، ایک دفتر ہے لکھا ہوا، اس کو
دیکھنے آتے رہتے ہیں مقرب (فرشتے)۔

آیات کریمہ ص ۱ کی تفسیر | یعنی ان بد معاش کفار اور نیکو کار ابرار ان دونوں
کا انجام ایک ہی ہو، ایسا ہرگز نہیں ہو سکتا۔ یقیناً نیکوں کے اعمال نامے رفیع الشان
مقام میں ہوں گے جس کا نام ہی علیین ہے۔ اور یہ علیین کیا ہے اس کی کسی کو کیا خبر؟
عالم آخرت کی معمولی چیزوں کی کسی کو خبر نہیں تو علیین جو سب سے اعلیٰ درجہ کا مقام ہے
اس کی حقیقت کوئی کیا جانے؟ جب تک کہ ہم ہی اس کی وضاحت نہ کریں وہ علیین
ایک بلند مرتبت دفتر ہے جس میں نیکو کاروں کے بہترین کارنامے لکھے ہوئے ہیں۔
وہ دفتر کیا ہے؟ ابرار کے معتبر اسناد اور وثائق کا خزانہ ہے جس میں ابرار کے
شانداد نمایاں کارنامے تفصیل کے ساتھ مکتوب و محفوظ ہیں، قیامت میں اس دفتر کی
نمایش کی جائے گی اور ہر نیکو کار کا اعمال نامہ اس کی مثلیں، اسناد و وثائق دیکھنے
کے لئے اذن عام ہوگا تو ان کا مشاہدہ کرنے اور برائی العین دیکھنے کے لئے اللہ سبحانہ
کے مقرب فرشتے تک آتے رہیں گے۔ اور ان کا اتنا تائب و تائب ہوا ہوگا۔ ایک گروہ غافل

ہوا تو دوسرا جو منتظر دیدہ ہو گا۔ ان کی جگہ لیگا۔ وہ دیکھ لیگا تو قیصر اگر وہ آئیگا۔ اور
یہی سلسلہ جاری رہیگا۔ ان بہترین کارناموں کا ملائکہ مقربین میں چرچا ہوتا رہیگا۔
اور ان میں ایک دھوم مچ جائے گی۔ پھر تمام فرشتے مشتاق دیدہ ہو کر باری باری سے
سلسلہ پسند دیکھ کر خوش ہوتے جائیں گے اور رُوح فرشتوں کو بھی معلوم ہو جائے گا کہ
آفرینشِ آدم کے وقت انھوں نے جو خیال حضرت انسان کے بارے میں ظاہر کیا تھا۔
اَجْعَلْ فِيْهَا مِنْ يُّفْسِدُ فِيْهَا وَيَسْفِكُ الدِّمَآءَ۔ کیا آپ زمین کی خلافت اس
نوع بشر کو دینا چاہتے ہیں جو زمین میں فساد پھیلائے اور خونریزی کرے؟ ایسا خیال
ان کا درست نہ تھا۔ بلکہ اللہ سبحانہ تعالیٰ کا جوارشاد اس باب میں ہوا تھا: —
اِنِّیْ اَعْلَمُ مَا لَا تَعْلَمُوْنَ۔ ہم خوب جانتے ہیں کہ آدم اور اولاد آدم میں کیا کیا صلا
ہیں تم کیا جانو؟ تمہارے اگے تو تصویر کا ایک ہی رُخ ہے اور اسی بنا پر یہ سب کچھ کہے
جا رہے ہو۔ اس کا ایک رُخ اور بھی ہے جو تمہارے سامنے نہیں ہے اس کو ہم جانتے
ہیں اس ارشاد باری سے صرف علم الیقین حاصل ہوا تھا۔ اِنِّیْ اَعْلَمُ مَا لَا تَعْلَمُوْنَ۔ اِنِّیْ اَعْلَمُ مَا لَا تَعْلَمُوْنَ۔
بلکہ حق الیقین حاصل ہو جائے گا کہ حق سبحانہ تعالیٰ کا ارشاد بالکل بجا و درست تھا۔
عَلِیْمُوْنَ کی تحقیق طلبہ | علما و معانی لکھتے ہیں: — ہو علو و شرف بعد شرف
ولذلك جمع بالواو والنون۔ یعنی علّیون ایک بلند

رفیع الشان مقام ہے جس کو شرف پر شرف دیا گیا ہے نہایت درجہ عالی شان اسی وجہ سے
اس کو واو اور نون کے ساتھ بصورت جمع لایا گیا ہے "فراء امام نحو فرماتے ہیں :-
اسم موضع علی صیغۃ الجمع لا واحد له من لفظہ کعشرین والعرب اذا
جمعت جمعا ولم یکن له بناء واحد ولا تثنية اطلقوه فی المذکر والمؤنث
بالواو والنون - علیون ایک مقام کا نام ہے جو جمع کی صورت میں بتلایا گیا ہے
اس کا واحد نہیں آتا جیسے عشرین کا لفظ ہے کہ یہ عشرۃ یا عشر کی جمع نہیں ہے بلکہ
ایک مرتبہ عدد ہے جس کے معنی ہیں "بیش" اہل لسان عرب کا دستور ہے کہ وہ جب
کسی ایسے لفظ کا استعمال کرتے ہیں جس کے واحد یا تثنیہ کا صیغہ نہیں ہوتا تو اس کا اطلاق
مذکر و مؤنث دونوں پر کرتے ہیں اور اس کے آخر میں واو اور نون اضافہ کر دیتے ہیں
علیین کی تفسیر | کہتے ہیں کہ حضرت ابن عباسؓ نے عالم توریت حضرت کعب احبارؓ
آیہ کریمہ کَلَّا اِنَّ كِتَابَ الْاَبْرَارِ لَفِي عِلِّيِّينَ کی تفسیر دریافت فرمائی تو انھوں نے
فرمایا: اِنَّ الْمَوْتِ مِنْ يَحْضَرِ الْمَوْتِ وَيَحْضَرِ رَسُلِ رَبِّهِ فَلَا هُمْ يَسْتَطِيعُونَ
اَنْ يُؤْخِرُوهُ سَاعَةً وَلَا يَجْعَلُوهُ حَتَّى تَجْئَ سَاعَتُهُ فَاِذَا جَاءَتْ سَاعَةُ
قَبْضِهَا نَفْسُهُ فَيُدْفَعُوهُ اِلَى مَلَائِكَةِ الرَّحْمَةِ فَارَوْاهُ مَا شَاءَ اللّٰهُ اِنْ يَرَوْهُ
مِنْ الْخَيْرِ ثُمَّ عَرَّجُوهُ رُوحَهُ اِلَى السَّمَاءِ فَيَشِيعُهُ مِنْ كُلِّ سَمَاءٍ مَّقْرُونًا بِهَا

حتیٰ یتھو ابہ الی السماء السابعة فیضعونہ باین ایدیہم ولا ینتظرون
 بہ صلا تلم علیہ۔ مومن کی وفات کا وقت قریب آتا ہے اور پروردگار عالم کے
 بھیجے ہوئے فرشتے اس کے پاس حاضر ہو جاتے ہیں تو ان سے یہ نہیں ہو سکتا کہ اس کی روح
 قبض کرنے میں گھڑی بھر کی تاخیر کریں یا اس میں عجلت کریں تا آنکہ اس کی مقررہ عت
 آجائے۔ پھر جب اس کی ساعت آ جاتی ہے تو اس کی روح قبض کر لیتے ہیں پھر اس کو
 ملائکہ رحمت کے حوالے کر دیتے ہیں اور اس کی جس قدر نیکیاں دکھانا اللہ سجدہ کو منظور
 ہو وہ ان کو دکھا دیتے ہیں۔ پھر اس کی روح کو آسمان پر چڑھا لے جاتے ہیں تو ہر ایک
 آسمان کے مقرب فرشتے اس کے ساتھ ہوتے جاتے ہیں تا آنکہ اس کو ساتویں آسمان تک
 پہنچا دیا جاتا ہے۔ پھر اس کو ان رب کے روبرو رکھتے ہیں۔ اس پر تمھاری نماز پڑھنے کا
 انتظار نہیں کرتے۔“

یشہدہ المقربون | فیکولون الذہم ہذا عبدک فلان قبضنا نفسہ
 کی تفسیر | فیدعون لہ بما شاء اللہ ان یدعوا فنحن نجب ان

ان یشہدنا الیوم کتابہ فینشر کتابہ من تحت العرش
 فیتبتون اسمہ فیہ وہم شہودہ فذلک قولہ کتاب مرقوم یشہدہ المقربون
 (عبد بن حمید) پھر وہ مقرب فرشتے عرض کرتے ہیں کہ یا رب الہا! یہ آپ کا فلاں بندہ ہے

جس کی روح ہم نے قبض کی۔ پھر اس کے حق میں دعائے خیر کرتے جاتے ہیں جتنی کہ اللہ
 سبحانہ کو منظور ہو۔ (پھر عرض کرتے ہیں کہ) اب ہم اس کا اعمال نامہ دیکھنا چاہتے ہیں،
 اس پر اس کا اعمال نامہ عرشِ اعظم کے نیچے کھولا جاتا ہے۔ پھر اس پر اس کا نام لکھ دیتے ہیں
 اور یہ سب اس کے گواہ بن جاتے ہیں۔ ارشاد باری تعالیٰ کتاب مرقومہ بشہدہ
 المقرّبوں کا یہی مطلب ہے۔ اس سے پایا جاتا ہے کہ اعمال ناموں کی نمائش کا
 سلسلہ مومن کی وفات کے ساتھ ہی شروع ہو جاتا ہے۔ اور شہد سے گواہی مراد ہے۔
 اخلاص و ریا کا علم | حضرت ضمیر بن حبیبؓ کہتے ہیں کہ حضور رحمۃ اللعالمین صلی اللہ علیہ
 و آلہ وسلم نے فرمایا: ان الملائکۃ یرفعون
 اعمال العبد من عباد اللہ یتکثرونہ ویزکونہ حتی یرفعوا بہ
 حیث یشاء اللہ من سلطانہ فیوحی اللہ الیہم انکم حفظۃ علی عبدی
 وانا رقیب علی ما فی نفسہ ان عبدی ہذا لم یخلص لی عملہ فاجعلوہ
 فی سحین و یعدون بعمل العبد یتقلّونہ و یحتمرونہ حتی یرفعوا
 بہ حیث شاء اللہ من سلطانہ فیوحی اللہ الیہم انکم حفظۃ علی عمل
 عبدی وانا رقیب علی ما فی نفسہ ان عبدی ہذا اخلص لی عملہ
 فاجعلوہ فی علین (ابن مبارک) عباد اللہ میں سے کسی بندے کے اعمال کو

فرشتے اٹھالے جاتے ہیں تو وہ ان اعمال کو زیادہ خیال کرتے اور ان کو صاف سمجھتے ہیں تا آنکہ ان کے اعمال اللہ سبحانہ کو جہاں تک پہنچنا منظور ہے پہنچا دیتے ہیں۔ اللہ سبحانہ کا حکم ان فرشتوں کے ہاں آتا ہے کہ تم میرے بندے کے صرف ظاہر پر مامور تھے۔ اور میں اس کے دل میں جو کچھ ہے اس کو دیکھتا ہوں، میرے اس بندے نے اپنا عمل خاص میرے لئے نہیں کیا۔ لہذا اس کے غیر مخلصانہ اعمال کو تجھ میں اللہ اور ایک بندہ ایسا ہوتا ہے کہ فرشتے اس کے اعمال کو قلیل و حقیر خیال کرتے ہیں اور اللہ کو جہاں تک لیجانا منظور ہے اس کے اعمال کو اٹھالے جاتے ہیں۔ وہاں اللہ سبحانہ کی وحی ان فرشتوں کے پاس آتی ہے کہ تم میرے بندے کے صرف ظاہر حال سے واقف تھے اور میری نظر اس کے دل پر ہے۔ اس بندے نے جو کچھ کیا اس کا عمل مخلصانہ تھا لہذا اس کو علیتین میں محفوظ کر دو۔“

ملاوت کی فضیلت | حضرت ام الدرداء رضی اللہ تعالیٰ عنہا فرماتی ہیں:-

ان درج الجنة علی عدد اسی القرآن وانه یقال لصاحب القرآن اقرأ وارقہ فان کان قد قرأ ثلث القرآن کان علی الثلث من درج الجنة وان کان قد قرأ نصف القرآن کان علی النصف من درج الجنة وان کان قد قرأ القرآن کان فی اعلیٰ علیتین ولم یکن

فوقہ احد من الصّدّیقین والشّہداء۔ (ابن النّزیر) یقین جانو کہ جنت کے درجات قرآن کریم کی آیات کریمہ کی تعداد کے مطابق (۶۶۶) درجات ہیں۔ اوّل قرآن سے کہا جاتا ہے کہ ایک ایک آیت پڑھتا جا اور ایک ایک درجہ چڑھتا جا۔ اب اگر کسی نے ایک تہائی قرآن پڑھا ہوگا تو وہ جنت کے ایک تہائی درجات طے کر لیا ہوگا۔ اور اگر کسی نے آدھا قرآن پڑھا ہوگا تو اس نے جنت کے آدھے درجات طے کر لئے ہوں گے۔ اور جس کسی نے پورا قرآن ختم کر چکا ہوگا تو وہ علیین کے اعلیٰ تر مقام پر جا پہنچا ہوگا جس کے اوپر صدّیقین اور شہداء سے بھی کوئی نہ ہوئے۔ ”یہاں ”صاحب قرآن“ سے علماء عرفاء حفاظ اور قراء سمعی مراد ہیں۔ علیین میں جانشان ہونے کے لئے کیا خوب آسان نسخہ بتا دیا گیا ہے کہ کم از کم قرآن کریم کی تلاوت ہی کیا کریں۔ تلاوت کلام نثر اللہ سبحانہ سے ہم کلامی ہے۔ تلاوت کرنے والا گویا حق سبحانہ تعالیٰ سے ہم کلام ہوتا ہے۔ لہذا آداب تلاوت کو ملحوظ رکھتے ہوئے اس میں جس قدر حصہ لیا جائے اسی مناسبت سے ترقی مدایج حاصل کی جاسکتی ہے۔ ثلث قرآن کی تلاوت سے درجات جنت کا ایک ثلث حصہ طے ہوگا اور نصف سے نصف اور کامل سے کامل۔ اگر کوئی پڑھنا نہ جانتا ہو تو وہ صرف سورہ قل ھو اللہ احد پڑھ لیا کرے جو ثلث قرآن کے برابر ہے۔ یا اذا نزلت کی سورت پڑھ لیا کرے جو نصف قرآن کے برابر بتایا گیا ہے۔

جس کی صراحت ان سورت ہائے شریفہ کی تفسیر میں آگے آئیگی۔ انشاء اللہ تعالیٰ۔

علیین والوں کی تفریح | حضرت عبداللہ بن عمرؓ فرماتے ہیں:۔ ان لاهل علیتین

کو ی یشر فون منها فاذا اشرف احدہم اشرقت الجنة فیقول اهل الجنة

قد اشرف رجل من اهل علیتین۔ (ابن ابی شیبہ) یقین جانو کہ مقام علیین میں جگہ

پانے والوں کے لئے برآمد ہوں گے (جہاں سے وہ جنت اور نعم جنت کا مشاہدہ کرتے

ہوں گے) جیساں میں سے کوئی ان برآمدوں سے برآمد ہوگا تو ساری جنت (اسکے نور سے)

چمک اٹھیں گی اور جنتی لوگ (ایک دوسرے سے) کہتے جائیں گے کہ علیین کی کوئی نورانی

ہستی برآمد ہوئی ہے۔ (جس کے نور سے ساری جنت اور اس کے درود و اور چمک اٹھے

ہیں) حضرت محمد بن کعبؓ نے فرمایا:۔ یری فی الجنة کھیئة البرق فیقال اھذا

قل رجل من اهل علیتین تحول من غرفة الى غرفة۔ (ابن ابی شیبہ) جنت میں

بجلی کی سی چمک دکھائی دے گی تو دریافت کیا جائے گا کہ یہ چمک کس چیز کی ہے یا اس کی

حقیقت کیا ہے؟ تو جواب ملے گا کہ ساکنین علیین میں سے کوئی ایک بزرگ ایک درجہ سے

دوسرے درجہ کی طرف منتقل ہوئے ہیں۔ (یہ اس کی چمک ہے)۔

علیین والوں کا زمین سے تعلق | حضرت براد بن عازبؓ کی ایک طویل حدیث ہے

د جس کا بیان سابقہ سورتوں کی تفسیر میں گزر چکا ہے) اس میں یہ صراحت ہے:۔

يقول الله تعالى في حق المؤمنين اكتبوا كتاب عبدی فی علیین واعیدہ
 الی الارض فانی منها خلقتهم وفيها اعيدهم ومنها اخرجهم تارة اخرى
 فیعاد روحہ فی جسدہ۔ مومنین کے حق میں اللہ سبحانہ کا ارشاد ہوتا ہے کہ میرے
 بندے کا اعمال نامہ علیین میں درج کرو اور خود اس کو زمین کی طرف لوٹا دو کیونکہ میں نے
 ان کو اسی زمین سے پیدا کیا ہے اور اسی کی طرف انھیں لوٹا دوں گا۔ اور دوبارہ اسی
 سے انھیں اٹھاؤں گا چنانچہ اس بندہ مومن کی روح اس کے جسد میں لوٹا دی جاتی ہو۔
 علامہ ابن عبد البر فرماتے ہیں:۔ وهذا صح ما قبل وقد رای النبی صلی اللہ علیہ
 وسلم موسیٰ علیہ السلام فی قبرہ یصلی لیلۃ اسری بہ واندہ صلی اللہ علیہ
 وسلم قال من صلی علی عند قبری سمعته ومن صلی علی غائبا بلغته۔ یہ قول
 کہ بعد مرن مومن کی روح اس کے جسد میں لوٹا دی جاتی ہے دیگر اقوال کے مقابلے میں
 صحیح تر ہے کیونکہ حضرت نبی اعظم واکرم صلی اللہ علیہ وآلہ وسلم نے شب اسراء میں حضرت
 موسیٰ علیہ السلام کو دیکھا کہ اپنی قبر شریف میں نماز ادا فرما رہے تھے۔

عرض فقیر | فقیر عرض کرتا ہے کہ مستقر ارواح کے باب میں اور بھی اقوال ہیں جو وہ بھی
 آیات کریمہ اور احادیث شریفہ سے مستنبط ہیں۔ جن کا خلاصہ یہ ہے کہ مومنین کی روح کا
 مستقر علیین یا ساتویں آسمان پر ہے اور کفار کی روحوں سجدتین میں ہیں جو اسفل السفلین

جگہ ہے۔ باایں ہمدرد روح کا اتصال اپنے جسد سے رہتا ہے جو قبر میں مدفون ہے۔ جیسے کوئی انسان سفر پر کہیں گیا ہوا ہو تو اس کا تعلق خاطر اپنے مکان اور وطن سے ہوا کرتا ہے قرآن وحدیث سے اسی قدر معلوم ہوتا ہے۔ رہی اس کی تفصیل اور حقیقت حال خدای جانے۔ بعد مَدُون روح کا اتصال جسد کے ساتھ جس نوعیت کا بھی ہو اس قدر ثابت ہے کہ جسد اور روح کے مجموعہ مرکب کو اس کا مستقر آخرت دوزخ یا جنت دکھایا جاتا ہے۔ اور اس کو لذت والہم کا احساس ہوتا ہے۔ یہ روح مومن زائرین کا سلام سننی اور اس کا جواب دیتی ہے۔ منکر و نیک کے سوالوں کا جواب ادا کرتی ہے۔ زائر کو پہچانتی ہے۔ انکی دعا پر آمین کہتی ہے۔ اس کی کھلی ہوئی مثال یہ ہے کہ آفتاب آسمان پر ہے اور اسکی روشنی اور دھوپ زمین پر۔ سمجھنے کے لئے اتنا کافی ہے۔ یہ عام ارواح مومنین کا حال ہے۔ اولیائے کرام کی ارواح طیبہ کا حال پاک اس سے بہت بلند و بالا ہے، خصوصاً حضور ختی مرتبت ابوالارواح ارواح خافہ کی ذات پاک کی ہر قلب مومن میں جلوہ فرمائی ہے

صلى الله على طهور التجليات الاحسانيه ومهبط الاسرار الرحانيه۔

22. إِنَّ الْأَبْرَارَ لَفِي نَعِيمٍ 23. عَلَى الْأَرَائِكِ يَنْظُرُونَ

24. تَعْرِفُ فِي وُجُوهِهِمْ نَضْرَةَ النَّعِيمِ

میں ہوں گے، تختوں پر (بیٹھ) نظارہ کرتے ہوں گے، تم پہچان جاؤ گے ان کے چہروں پر

۳۰

نعمتوں کی تازگی

ابرار

لطف نظر

جو بیان اوپر گزرا وہ کتابِ ابرار یعنی نیک لوگوں کے اعمال ناموں سے متعلق تھا۔ اس پر سوال پیدا ہوتا تھا کہ یہ تو ابرار کے اعمال ناموں کا حال تھا۔ خود ابرار کا اس عالمِ آخرت میں کیا حال ہوگا؟ یہاں اس کا جواب دیا جا رہا ہے کہ ابرار کا حال کیا پوچھتے ہو؟ ابرار تو یقیناً باغوں میں ہوں گے جو طرح طرح کی نعمتوں سے ڈھکے ہوں گے۔ ایسی عظیم الشان نعمتوں میں جن کو نہ کسی آنکھ نے دیکھا اور نہ ان سے کسی کے کان آشنا ہوئے اور نہ کسی کے حاشیہ خیال میں بھی آسکا کہ ایسی ان دیکھی ان سنی نعمتیں بھی ہوتی ہیں۔ فجار کے بیان میں تھا کہ انھم عن ربھم یومئذ لمحجوبون۔ یقیناً فجار اپنے پروردگار کی دید سے حجاب میں تھے۔ ان کو اس نعمتِ عظمیٰ کے دیدار سے تک روک دیا گیا تھا۔ ابرار کا یہ حال ہوگا کہ وہ زرنگار تختوں پر اعزاز و اکرام سے بیٹھے نظارہ کرتے ہوئے محو دید ہوں گے۔ مفسرین کرام فرماتے ہیں: —

یَنْظُرُونَ مَا شَاءَ وَامَّا عَنِ النَّارِ فَنَافِثَاتُ الْغَبَّةِ وَالْمِیْمَانِ مَا وَلاَهُمُ
اللَّهُ مِنَ النِّعْمَةِ جَنَّتِ کِیْ طَرَفِ چِنِیْرُوں اَوْرَا شُدَّ سِجَانِیْنِ جَوْنِیْمِیْسِ اَنْ کَیْ لَیْ هِیَا
فرمائی ہیں ان کا نظارہ کرتے ہوں گے۔ جہاں تک اہل جنت کی نظر کام کرتی ہوگی ایک سے ایک بہترین منظر ان کے سامنے ہوگا۔

رویت باری تعالیٰ | حضرت ابن عطاء فرماتے ہیں : — علی اراءك المعرفة ينظرون

المعروف وعلی اراءك القمہ بلہ ينظرون الی الرؤف شناخت معرفت کے تختوں پر بیٹھے ہوں گے تو ہر معروف و مشہور یگانہ روزگار کو دیکھتے ہوں گے اور جب تقریب کے تختوں پر جلوہ افروز ہوں گے تو خدائے رؤف کی طرف ان کی نظریں لگی رہیں گی اور دیدار الہی کے نظارے میں محو ہوں گے : ”دنیا میں کوئی حبیب اپنے محبوب مرغوب کو ایک عرصہ کے بعد دیکھ لیتا تھا تو یہاں کمال مسرت و شادمانی سے کہتا تھا : ہ

زفرق تا بقدم ہر کجا کہ مے نگرم کرشمہ دہن دل مے کشد کہ جا اینجا

پھر مومن جس نے اپنی تمام عمر تمنائے دید میں گزار دی اور اپنی ایک ایک نماز اس طرح ادا کرتا رہا کہ گویا وہ اپنے محبوب حقیقی کو دیکھ رہا ہے یا خود محبوب حقیقی اس کو ملاحظہ فرما رہے ہیں۔ جب وہ محبوب لم یزل ولا یزال بے چون و بے چگون، جوفرق و قدم سے پاک اور مکان و زمان سے منزہ ہے اس کے دیدار سے لطف اندوز ہوگا تو اس کی مسرت و شادمانی کا کیا ٹھکانہ کہ بیان کے لئے الفاظ نہیں مل سکتے۔ نہ کسی کے قلم کو یا را کہ اس کا وصف لکھ سکے۔ اور نہ کسی مصویر یا نقاش میں یہ طاقت کہ اس کی تصویر یا نقش ہی کھینچ سکے۔ کہاں ممکن اور کس طرح ممکن جبکہ خود اس محبوب حقیقی نے فرمایا لیس مشکلہ شیئ و هو السمیع البصیر۔ اس جیسی کوئی شئی ہے ہی نہیں وہی سب کی سننے والا اور وہی سب کچھ دیکھنے والا

ہے۔ وہ اپنی ذات اور تمام صفات کمالیہ میں وحدۃ لا شریک لہ کیکہ وہ تنہا جس کا کوئی بھی شریک نہیں۔ ایسی ذات جامع الکمالات بے چوں و بیہ چوں جب نظر کے سامنے ہو تو اس کا لطف ان کے دیکھنے والوں ہی کے دل سے پوچھ لیجئے۔ اور انکی مسرت و شادمانی کا اندازہ لگائیے۔

ابرار کے بارونق چہرے | اس لطف دید کا بیان اور اندازہ بھی شکل سے مشکل تر بلکہ ارجحال ہے۔ ہاں مخاطب کو صرف اس طرح مطمئن کیا جاسکتا ہے کہ تَعْرِفُ فِي وُجُوهِهِمْ نَضْرَةَ النَّعِيمِ۔ اے مخاطب! تو ان دیکھنے والوں کو دیکھ لیگا تو ان کے چہروں سے اس نعمت خاص کی تازگی اور رونق کو پہچان جائے گا اور تاڑ لیگا کہ جن چہروں پر یہ سمازی یہ رونق ہے جس کا بیان نہیں ہو سکتا اور نہ حیض تحریر میں آسکتا ہے تو ضرور ہے کہ ان کو ایسی ہی عظیم الشان ذات سے سابقہ ہوا ہے جس کے یہ آثار ان کے چہروں پر نمایاں ہیں۔ ع۔ اے گل ز تو خرسندم تو بوعسے داری

حضرت موسیٰ کا حال | کہتے ہیں کہ حضرت موسیٰ علیہ السلام نے طور پر جب تجلی دکھی تجلی کے بعد | تو اگر غیش کھا کر گر پڑے اور کئی دن تک اسی طرح

غشی کی حالت میں پڑے رہے اور اسی کیفیت میں محو رہے لیکن اس ایک دید کا آپ نے یہ اثر ہا کہ بصارت تیز سے تیز تر ہو گئی۔ شب تاریک میں اگر کوئی چوٹی کسی پہاڑ پر توتی تو

اس کو بھی بلا تکلف دیکھ لیتے تھے۔ غالباً اسی دیدار الہی سے لطف آٹھا ہونے کا نتیجہ تھا کہ جب حضرت ید المرسلین صلوات اللہ وسلامہ علیہ وعلیہم اجمعین کو معراج ہوئی اور دیدار الہی سے برائی العین مشرف و مفتخر ہوئے اور اس سرت میں روزانہ پچاس نمازیں فرض کی گئیں پھر حضرت موسیٰ علیہ السلام سے حضور انور صلی اللہ علیہ وآلہ وسلم کی ملاقات ہوئی اور آپ نے پچاس نمازوں کی فرضیت کا تذکرہ فرمایا تو حضرت موسیٰ علیہ السلام نے اس میں کمی کرنے کا مشورہ دیا اور اس پر اصرار فرماتے رہے چنانچہ آپ بار بار بارگاہ رب العزت جل جلالہ و عم نوالہ میں حاضر ہوتے اور کمی کی درخواست فرماتے رہے۔ اس میں بھی یہی رمز تھا کہ دیدار الہی کے انوار جو چہرہ انور پر نمایاں تھے اس سے لطف اندوز ہوتے رہیں۔ اگرچہ یہ دولت بے بہا بالواسطہ ہی

میسر ہوئے۔

موسیٰ زبول رفت بیک پر توصفاً تو عین ذات نے گری در تبسمے

يُسْقَوْنَ مِنْ رَحِيقٍ مِثْقَلٍ ذَرَّةٍ مِنْ عَذَقِ الْغَيْثِ لَبَنٍ لَبَنٍ
لَبَنٍ لَبَنٍ لَبَنٍ لَبَنٍ لَبَنٍ لَبَنٍ لَبَنٍ لَبَنٍ لَبَنٍ

لہ الرقاق والرحیق الخمر او الطیما او افضلها او الخالص او الصافی
منہما والرحیق ایضاً ضرب من الطیب (محیط المحيط) رقاق اور رقیق شراب کو کہتے
ہیں۔ یا نہایت پاکیزہ اور بہترین شراب خالص اور نچھری شراب نیز رقیق ایک قسم کی خوشبو

لَبَنٍ لَبَنٍ لَبَنٍ لَبَنٍ لَبَنٍ لَبَنٍ لَبَنٍ لَبَنٍ لَبَنٍ

83-27

83-28

اَلْمُتَنَافِسُونَ هُمْ وَمَزَاجُهُ مِنْ تَسْنِيمٍ ۚ عَيْنًا يَشْرَبُ بِهَا الْمُقَرَّبُونَ ۝

(بقیہ حاشیہ ۱ صفحہ گزشتہ)

اور عطر ہے۔“ فقیر عرض کرتا ہے ارشاد باری رحیق مخموم کے معنی ہوئے۔ پاکیزہ بہترین خالص
اور زخمی شراب جس سے خوشبو مہکتی ہے۔ ہر لگی ہوئی۔

۱۔ المنافسة مجاہدة النفس للتشبيه بالا فاضل والحق بهم من غير
ادخال ضرر على غيره قال وفي ذلك فليتنافس المتنافسون۔ وهذا
كقوله سابقوا الى مغفرة من ربكم۔ (مفردات) منافسة (اور تنافس) نفسكم
محنت میں ڈالتا کہ صاحبان فضل کے ساتھ مشابہت پیدا کی جائے اور ان میں شامل
ہو جائیں اس طرح کہ دوسرے کو کوئی ضرر نہ پہنچے۔ ارشاد باری وفي ذلك فليتنافس
المتنافسون سے یہاں مراد ہے کہ ایسی شراب خالص کے لئے لپٹانے والے لپٹاتے رہیں۔ یہی
ایسی ہی ہے جیسا کہ اللہ سبحانہ نے فرمایا سابقوا الى مغفرة من ربكم۔ یعنی اپنے پروردگار
کی بخشش کی طرف سبقت کرو، دوڑو۔

۲۔ ستم الاناء تسنيماً ملاء۔ والمشرب علاء كسمنه۔ والتسليم ضد التسليم
وما في الجنة يجري فوق الغرف او عين تسنم عليهم من فوق (قاموس) محاورہ
عرب ہے ستم الاناء تسنيماً جبکہ برتن بھر دیا جائے۔ اور ستم المشرب اس وقت کہتے ہیں

پلائے جائیں گے نغمی شراب ہر لگائی ہوئی سربستہ جس کی ہر شک پر ہے، اور
اسی پر چاہئے کہ لپچاتے رہیں لپچانے والے، اور اس کی طوئی تسنیم سے ہے، وہ چشمہ
جس سے مقربان بارگاہ پیتے ہیں۔“

ابرار و شراب ظہور | مناظر جنت اور رویت باری تعالیٰ کا بیان سننے کے بعد
یہ سوال بادی النظر میں پیدا ہوتا تھا کہ یہ تو صرف ضیافت بھر و بصیرت ہوئی کہ
رائی (دیدہ و دیکھنے والا) اپنی جگہ اور مرغی (دکھائی دینے والی شے اور منظر)
اپنی جگہ رہتا ہے۔ دیکھنے والا اپنے ساتھ کچھ نہیں لے جاتا۔ زیادہ سے زیادہ یہ کہ
وہ دیکھنے کا لطف اپنے ساتھ لے جاتا ہے۔ اس کا جواب دیا جا رہا ہے کہ ابرار کو
نغمی ہوئی خالص شراب پلائی جائے گی۔ جو سربستہ ہر زدہ ہوگی۔ دنیا میں بھی

(بقیہ حاشیہ ۳ صفحہ گزشتہ)

جبکہ شراب اوپر تک بھری ہوئی ہو۔ تسنیم کے بھی یہی معنی ہیں۔ اور تسنیم ضد ہے تسلیج کی۔ تسلیج کسی چیز کو
سطح بنانا ہے اور تسنیم کسی چیز کو اونٹ کے کوبان کی طرح بلند کرنا۔ نیز تسنیم جنت کی ایک نہر ہے جو
بالافانوں برآمدوں کے اوپر سے بہتی ہے۔ یا چشمہ ہے جو جنت کے اوپر سے بہتا رہتا ہے۔
راغب لکھتے ہیں: قال مزاجہ من تسنیم قیل هو عین فی الجنة رفیعة القدر وفسر
بقوله عینا یشرب بها المقربون (مفردات) تسنیم نامی جنت میں ایک چشمہ ہے عالی شان
حکمی تفسیر یہ مابعد عینا یشرب بها المقربون میں فرمائی گئی ہے۔ یعنی تسنیم جنت میں ایک چشمہ ہے
جس سے مقربان بارگاہ پیا کرتے ہیں۔“

دستور ہے کہ خاص خاص عمدہ اور نفیس چیزوں کو سربستہ رکھا جاتا اور ان پر مہر کیجاتی ہے تاکہ نفیس اشیاء اپنی اصلی حالت پر قائم رہیں اور باہر سے کوئی مضرتیں اس میں جانے نہ پائے اور نہ اس نفیس اور مرغوب شے میں کسی قسم کی کمی ہونے پائے۔ مگر میرے بھی اتنا فرق رہ گیا کہ یہاں دنیا میں ہر لاکھ پر جمائی جاتی ہے جو ایک بدبودار شئی ہے۔ گو اس کا اثر قبول کی اندرونی چیز پر نہیں ہوتا۔ تاہم اس کا امکان ہے کہ اس کا کچھ نہ کچھ اثر کم از کم اسکی بواہر و بیرونی شے پر اثر انداز ہو کیونکہ بعض اشیاء بیرونی اثر کو جلد قبول کر لیتی ہیں۔ آخرت میں ابراہار کو جو شراب پلائی جائیگی اور فرشتے اس کے جام بھر بھر کر ابراہار اختیار کو پلائیں گے ان پر جو مہر لگی ہوگی وہ شک پر جمائی جائیگی۔ جو خالص خوشبودار اعلیٰ قسم کی معروف شئی ہے۔ اس سے اندازہ کیا جاسکتا ہے کہ جس طرف پر شک خالص کی مہر ہو اس کی اندرونی شئی کی کیسی قدر و قیمت ہوگی اور اس کا لطف کیا ہوگا؟ اسی لئے ارشاد ہو رہا ہے:۔ وَفِي ذَلِكَ فَلْيَتَنَافَسِ الْمُتَنَافِسُونَ اور اسی چیز کے حصول میں للپچانے والوں کو للپچانا چاہئے اور دنیا میں رہ کر اس کے حصول کی ہر تدبیر کرنی چاہئے پھر مزید لطف اس پر یہ ہوگا کہ اس میں تسنیم کی ملونی ہوگی جس کی آمیزش سے اس شراب الصالحین کا لطف دو بالا ہو جائیگا۔ تسنیم ایک چشمہ ہے نہایت عالی قدر جو قصور اہل جنت کے اوپر سے بہتا ہوگا مقربان بارگاہ الہی تو خالص اس کو پیتے

رہتے ہیں۔ ابرار کو اس کی طوفی دی ہوئی شراب پلائی جائیگی۔ اس سے ابرار اول
مقربین کا فرق ظاہر ہوتا ہے۔ اسی وجہ سے مشہور ہے: حسنات الابرار سیئات
المقربين۔ ابرار کی نیکیاں مقربین کی برائیاں ہیں۔ یعنی ابرار جن کاموں کی بدلت
یہ مراتب عالیہ حاصل کرتے ہیں۔ اور عام مومنین کے درجہ سے ترقی کر کے ابرار کا درجہ
پاتے ہیں وہی کام اگر مقربین بارگاہ کریں تو یہ ان کے لئے سزاوار نہیں۔ اس
ان کی قدر و منزلت گھٹ جاتی یا کم از کم ان کی ترقی رک جاتی ہے۔ اللہ اکبر!
مقربین کی کیا شان ہے کہ ابرار بھی ان کی ہمسری نہیں کر سکتے۔ اس میں اہل ایمان
کے لئے ایک درس ہے کہ ابرار کے درجہ ہی کو اپنا کمال نہ سمجھیں۔ مقربین کے درجہ
تک بھی ان کی رسائی ہو سکتی ہے۔ پھر تقرب کے مایح ہیں۔

دوسری تفسیر | حضرت قتادہ فرماتے ہیں:۔ قوله يسقون من رحيق

مختوم ختامہ مسك قال عاقبتہ مسك قوم عینج لهم بالکافور و مختم
لهم بالمسك و مزاجہ من تسنیم قال شراب من اشرف الشراب عینا
فی الجنة یشرب بها المقربون صفا و میزج لسا اهل الجنة (عبدالزاق)
عبد بن حمید) ارشاد باری تعالیٰ يسقون من رحيق مختوم ختامہ مسك کا
مطلب یہ ہے کہ ابرار کو جو شراب دی جائیگی اس کا انجام مشک پر ہوگا یعنی اول الامر

کافور کی ملونی دی ہوئی شراب دی جائے گی اور آخری جامِ مشک کی ہر لگی ہوئی شراۃ ہوگا اور اس میں تسنیم کی ملونی ہوگی جو جنت کی تمام شرابوں میں اشرف و اعلیٰ شراب ہوگی جس کو مقربانِ بارگاہِ تو خالص تسنیم کو پیتے ہوں گے اور دوسرے اہل جنت کو تسنیم کی ملونی دی ہوئی شراب ملیگی۔“

عرض فقیر | فقیر عرض کرتا ہے کہ حضرت قتادہؓ نے اس مضمون کا استنباط غالباً سورہ

دہر کی اس آیت کریمہ سے فرمایا: اِنَّ الْاَبْرَارَ لَشَرِبُونَ مِنْ كَأْسٍ كَانَ مِزَاجُهَا كَافُورًا۔ یقیناً ابراہیسی شراب کے جام پیتے رہیں گے جس میں کافور کی ملونی دی ہوئی ہوگی۔“ اور آخری جامِ تسنیم کی ملونی کا ہوگا۔ جس پر مشک کی ہر لگی ہوگی۔ یہ مقربینِ انکاکا پوچھنا کہ وہ خالص تسنیم کے پینے والے ہوں گے۔ اور سورہ دہر ہی میں یہ بھی گزر چکا ہے: وَ لَیْسِقُونَ فِیْهَا کَأْسًا كَانَ مِزَاجُهَا زَجْجِیْلًا۔ اور ابراہار کو جنت میں ایسی شراب کے جام بھی پلائے جائیں گے جس میں سونٹ کی ملونی ہوگی، یعنی کبھی کافور کی ملونی اور کبھی سونٹ کی کبھی تسنیم کی۔ جنتی کی خواہش کے مطابق یا ابراہار کے مدارج کے لحاظ سے۔ یا جنت کے احوال کے مد نظر مناسب حال ملونی دی ہوئی شراب کے جام پیش کئے جائیں گے جس سے ان کا لطف دو بالا ہوتا جائیگا۔

حضرت سیدنا ابن عباسؓ کا ارشاد | کافور سونٹ اور مشک کا بیان جو مذکور بالا

آیات کریمہ میں گزرا ہے اس سے دنیا کے کافور سونٹ اور مشک پر قیاس نہ کیا جا
 کہ کافور اور سونٹ تو معمولی چیزیں ہیں۔ حضرت جبرائیل علیہ السلام نے فرماتے
 ہیں:۔ مَا ذَكَرَ اللَّهُ فِي الْقُرْآنِ بِمَا فِي الْجَنَّةِ وَسَمَاءُ لَيْسَ لَهُ فِي الدُّنْيَا مِثْلٌ۔
 اللہ سبحانہ تعالیٰ نے قرآن کریم میں جنت کی جن جن چیزوں کا بیان فرمایا اور ایک
 ایک چیز کے نام گنوائے ان میں کی ہر ہر چیز ایسی ہوگی جس کی ساری دنیا میں کہیں نظر
 نہ ہوگی۔ وہاں کافور کے نام سے جس چیز کا بیان فرمایا گیا یا زنجبیل کے نام سے
 یاد کیا گیا۔ دنیا کے کافور اور زنجبیل کو اس سے کوئی نسبت نہیں صرف ظاہری مشابہت
 کی بنا پر ایسے نام دئے گئے ہیں کیونکہ عرب قوم کو جو گرم مزاج ہوتے ہیں کافور پتہ تھا
 اور سرد مزاج والوں کو زنجبیل سے رغبت تھی۔ یا سرمیں زنجبیل اور گرمیوں کا کافور
 مرغوب تھا۔ محض اس بنا پر ایسا کہا گیا ہے ورنہ دنیوی چیزوں کو نعیم جنت کیا ہے
 کیا نسبت ہو سکتی ہے۔ یہی حال مشک کا بھی ہے۔ اگرچہ مشک دنیا میں قیمتی خوشبو
 اعلیٰ درجہ کی چیز ہے لیکن جنت کے جس مشک کا بیان فرمایا گیا ہے وہ اور ہی ہے
 جنت کی نعمتوں کے متعلق بس اس قدر کہنا کافی ہے کہ لَا عَيْنٌ رَأَتْ وَلَا خَطَرَ عَلَى
 قَلْبِ بَشَرٍ یعنی نہ آنکھوں سے کبھی دیکھا نہ دل ہی نے اس کا کبھی اندازہ کیا۔ یہ حق
 تعالیٰ کا احسان عظیم ہے کہ مالک رب العالمین نے اپنے کلام پاک میں کوثر تسنیم۔

اور سبیل کا ذکر ساتھ ساتھ فرمایا اور ان کی حقیقت بے نقاب فرمائی۔ جن کا دنیا میں وجود نہیں اور نہ ان کی حقیقت کسی کو معلوم ہے بلکہ ان کے نام سے تک کسی کے کان آشنا نہیں۔

تیسری تفسیر | حضرت مجاہد فرماتے ہیں:۔ قوله يسقون من رحيق مخخوم قال

الخمر ختامه مسك قال طينته مسك ومزاجه من تسنيم قال تسنيم عليهم من فوق دورهم۔ (ابن جریر ابن المنذر ابن ابی حاتم، بیہقی) رحيق سے شراب

مراد ہے۔ اور ختام مسک سے مراد، مشک کی زمین ہے جس پر مہر لگائی جاتی ہے اور تسنیم سے وہ چشمہ یا نہر مراد ہے جو اہل جنت کے محلات عالیات کے اوپر سے بہتی

ہوگی۔ اور حضرت حسن بصری فرماتے ہیں:۔ خفا یا اخفاھا لاهل الجنة۔ (ابن

ابی شیبہ عبد بن حمید) یہ پوشیدہ چیزیں ہیں جن کو اللہ سبحانہ نے اہل جنت کی خاطر چھپا رکھی ہیں۔ کہ وہ جنت میں آئیں گے تو ان سے لطف اندوز ہوں گے۔ یعنی اللہ سبحانہ

دوسری جگہ قرآن کریم میں فرمایا ہے:۔ فلا تعلم نفس ما اخفى لهم من قرة أعين جزاء بما كانوا يعملون۔ کسی کو کچھ بھی معلوم نہیں وہ وہ نعمتیں جو اہل جنت کیلئے

چھپا کر رکھی گئی ہیں ان کاموں کے صلے میں جن کو وہ کیا کرتے تھے۔ یہ رحيق مسک

نہ سبیل، کافور، کوثر اور سبیل وغیرہ جو نام بتائے گئے ہیں۔ یہ مخفی نعمتیں ہیں۔

ان کے مخفی اعمال کے بدلے میں جن کو اہل جنت دوسروں کی نظروں سے بچ کر کئے جاتے تھے آج اس کا صلہ ان مخفی نعمتوں کے ذریعہ دیا جا رہا ہے جن کی حقیقت حال ہے اللہ سبحانہ کے سوا کوئی بھی واقف نہیں۔ نہ جن، نہ بشر، نہ ملک، حضرت ابن عباسؓ سے بھی اسی طرح مروی ہے۔ (عبد بن حمید ابن المنذر) اللہم انہ رزقنا منہا۔ آمین

رحیق مختوم کے حصول کی تدبیر | حضرت ابو سعید خدریؓ اپنی حدیث مرفوعہ

میں فرماتے ہیں :- ایتماؤ من سقی مومنا شربة علی ظمأ سقاہ اللہ یوم القیامة من الرحیق المختوم۔ (امام احمد، ابن مردیہ) جو کوئی مومن اپنے کسی مومن بھائی کو اس کے پیاسا ہو جانے کے موقع پر کوئی ”شربت“ بھی پلا دے تو اللہ سبحانہ قیامت کے دن اس کو ہر لگائی ہوئی شراب خالص پلائیگا۔ یہاں ”شربت“ سے پینے کے قابل چیز مراد ہے جس سے پیاسے کی پیاس دفع ہو خواہ وہ کوئی شربت ہو یا پانی۔ اس حدیث شریف میں خدمتِ خلق کی اہمیت کی طرف اشارہ ہے کہ پیاسے کو پانی پلا دینا بھی اللہ سبحانہ کے نزدیک کیسی قدر وقعت رکھتا ہے۔ نیز اہل ایمان کو آپس میں ایک دوسرے کی مدد کرنے کی تعلیم دی جا رہی ہے۔ لہذا جس کسی کو رحیق مختوم کے پینے کی آرزو ہو تو کم از کم اپنے مسلمان بھائی کو پانی ہی پلا دے۔ اور وہ کون مومن ہو گا جس کو ایسی آرزو نہ ہو۔

3-29

3-30

3-31

3-32

3-33

إِنَّ الَّذِينَ أَجْرَمُوا كَانُوا مِنَ الَّذِينَ آمَنُوا يَضْحَكُونَ ۝

وَإِذَا مَرُّوا بِهِمْ تَتَغَامَزُونَ ۝ وَإِذَا انْقَلَبُوا إِلَىٰ أَهْلِهِمْ انْقَلَبُوا

فَكَهِنِينَ ۝ وَإِذَا رَأَوْهُمْ تَالَّوْا إِنَّ هَؤُلَاءِ لَضَالُونَ ۝ وَمَا أُمِرُوا عَلَيْهِمْ

حَفِظِينَ ۝ یقین جانو کہ مجرمین (کفار) ایمان داروں سے ہنستے تھے اور

جب ان پر سے گزرتے تو آپس میں آنکھ مارتے، اور جب اپنے گھروں کی طرف

لوٹ جاتے تو ہنس نہں کر باتیں بناتے ہوئے لوٹتے اور جب ان کو (دور سے)

دیکھ لیتے تو کہتے کہ بے شک یہ لوگ ہلکے جا رہے ہیں، حالانکہ وہ نہیں بھیجے گئے

مسلمانوں پر نگہبان بنا کر۔

کفار کا مومنین کے ساتھ برابر اختیار کی اللہ سبحانہ کے دربار میں یہ شان او

دنیا میں سلوک ایسی آؤ بھگت ہے۔ اور وہ ایسے اعزاز و اکرام

کے مستحق ہیں مگر ان کے ساتھ کفار کا معاملہ دنیا میں کچھ اس نوع کا تھا کہ انکا مذاق

اڑاتے بات بات پر ہنستے تھے۔ اگر کبھی مسلمانوں کے پاس سے ان کا گزر ہوا تو اپنے

لوگوں کی طرف دیکھ کر آنکھ مارتے، اشارے کرتے کہ ان احمقوں کو دیکھو کہ خیالی جنت

کی مہموم امید پر یہاں کے عیش و آرام سے ہاتھ دھو بیٹھے ہیں۔ آباؤی دین جس میں طرح

کی آزادی ہے چھوڑ کر ایک فرضی رسول کے پیچھے جا رہے ہیں اور طرح طرح کی پانڈیا

عاید کر کے فضول زحماتیں برداشت کر رہے ہیں اور اسی کو کمال دانائی اور عقلندی سمجھ رکھا ہے۔ یہ فقرے اور پھبتیاں تو گھر سے نکل کر اپنے کاروبار کی طرف جلتے ہوئے راہ میں اڑتے۔ اور جب اس سے فارغ ہو کر اپنے گھر واپس آتے تو خوش ہو ہو کر آپس میں باتیں کرتے کہ جناب! آج ان بے وقوفوں سے ملاقات ہوئی جہاں ایسی ایسی باتیں ہو رہی تھیں۔ اچھا ہوا کہ ہم ان کے دام میں نہ آ سکے۔ اور ان کی ایک نہ سنی ورنہ اندیشہ تھا کہ وہ ہم کو بھی پھانس لیتے، بھلا کسی کی عقل اجازت دیتی ہے کہ ایک موبوم امید پر ہم موجودہ عشرت کو چھوڑ بیٹھیں۔ اور موجود پر موبوم کو ترجیح دیں وہ ہم کو گمراہ کہتے ہیں اور حقیقت تو یہ ہے کہ وہ خود راہ نجات کو گم کئے ہوئے ہیں۔ گھر چھوڑا بی بیایاں بچے چھوڑے خویش واقارب چھوڑے آرام چھوڑا رات دن ہم جیسے ایک بشر کے پیچھے دوڑے جاتے ہیں، راتوں رات جاگتے، اٹھ بیٹھ کرتے رہتے ہیں اور اس کا نام نماز رکھا ہے وغیرہ وغیرہ۔

کفار ابل ایمان کے | اللہ سبحانہ کا ارشاد ہو رہا ہے :- وَمَا أَرْسَلْنَا عَلَيْهِمْ
نُكَارًا نَّهْنِ | حَفِظْتُمْ - یعنی یہ مجرمین ایسے فقرے کہتے اور ایسی

پھبتیاں اڑاتے ہیں۔ ان کو چاہئے تھا کہ یہ مجرم دن رات جن مجرمانہ افعال، قتل، غارت گری، لوٹ کھسوٹ، زنا کاری، شراب خواری، جوا بازی وغیرہ کے

خوگر ہیں۔ خود اپنے افعال کا جائزہ لیتے اور اپنے ایک ایک فعل کو میزانِ عقل میں رکھ کر تولتے۔ اس کے حسن و قبح کو جانچتے۔ خود کو قہو لے ہوئے ہیں اور جائزہ لے رہے ہیں اہل ایمان کے اعمال صالحہ کا نماز کا قرآن کا۔ خیرات کا۔ شب بیداری کا صداقت کا راستبازی کا عطائی چار بندہ دی کا ایتھار کا مروت کا علم کا تواضع کا عفو کا درگزر کا غرض مومنین کے ایک ایک فعل اور حرکت پر نظر رکھ کر من مانی باتیں کر رہے ہیں کچھ ہم نے ان مجرمین کو مومنین کا نگران کا یاداروغہ مقرر نہیں کیا۔ اور نہ اس فریضہ نگرانی کی انجام دہی کے لئے انکو بھیجا گیا۔ پھر یہ مذاق

کفار کا تمسخر | حضرت قتادہ فرماتے ہیں: قوله ان الذين اجرموا كانوا من

الذین آمنوا یضحکون قال فی الدنیا ویقولون واللہ ان ہؤلاء لکذبة
وما ہم علی شیئ استکھزاء بہم۔ (عبد بن حمید) ارشاد باری تعالیٰ کہ حجرین اہل ایمان سے
ہنستے تھے دنیا میں اور ازراہ تمسخر کہتے تھے کہ خدا کی قسم یہ بھجوتے ہیں۔ یہ کسی راہ ہدایت
یا صحیح راستے پر نہیں ہیں۔ مسلمانوں کو چاہئے کہ صبر کریں قریب قیامت میں انکی خبر یحییٰ کیگی۔

فَالْيَوْمَ الَّذِينَ آمَنُوا مِنَ الْكُفَّارِ يَضْحَكُونَ ۝ عَلَى الْأَعْرَافِ نَظِيرُونَ

هَلْ تَوْبُ الْكَفَّارِ مَا كَانُوا يَظُنُّونَ ؕ اَيَسْجُدُ لِكُلِّ فَاكِرٍ مِّنْهُمْ سَبْعُونَ خَيْرًا مِّمَّا جَاءَتْ فِي هَذِهِ السُّرَةِ وَتِلْكَ الْقُرْآنِ كُلِّهِ

تختوں پر (میٹھے) دیکھتے رہ گئے، کیا بد دل چکا کافروں کو ان اعمال کا جوہ کرتے تھے۔

3-34
3-35
3-36

3-35

3-36

من ضحك ضحك | دنیائیں کفار ہنستے تھے اور اہل ایمان کا مذاق اڑاتے تھے۔

دنیا تو دارالصل ہے۔ یہاں آج جو کچھ کرو گے کل قیامت میں وہی چیز درپیش ہوگی۔

پس آج جبکہ قیامت قائم ہو چکی ہے ایمان والے ان کافروں پر ہنستے ہوں گے۔

کفار کو ان کی بد اعمالی کی ایک ایک سزا جو دی جا رہی ہے اور اس میں ان کی جو

درگت بن رہی ہے اس کو اہل ایمان اپنے زنگار تختوں پر آرام سے بیٹھے تماشا دیکھتے جائیگے

اور ان پر ہنستے رہیں گے۔ ایسی ہنسی جو کبھی رکنے والی نہیں۔ پھر پوچھا جائیگا کہ ہو تو دنیا میں

کفار جو کچھ کر رہے تھے آج اس طرح ان کے کرتوت کا بدلہ پورا پورا ملا یا نہیں؟ کون

کہہ سکتا ہے کہ نہیں ملا۔ ملا اور خوب ملا۔

کفار کی تضحیک آخرت میں | حضرت جن بصری فرماتے ہیں کہ حضرت رسول دو جہاں

صلی اللہ علیہ وآلہ وسلم نے فرمایا: ان المستهزئين بالناس في الدنيا يرفع لاحد هم يوم

القيامة باب من ابواب الجنة فيقال لهم لهم فيجئ بكم وبه وغده فاذا اتاه اعلق

دونه ثم يفتح له باب آخر فيقال لهم لهم فيجئ بكم وبه وغده فاذا اتاه اعلق

دوره فاما زال كذلك حتى انه ليفتح له الباب فيقال لهم لهم فلا يأتية من ياه۔

(امام احمد ابن ابی الدینا، سیقی) جو لوگ دنیا میں دوسروں سے استہزاء کیا کرتے تھے، قیامت

کے دن ان میں سے ایک ایک کیلئے جنت کے دروازوں میں سے ایک ایک دروازہ بند ہی ہے

کھولایا گیا اور کہا جائیگا کہ ادھر آؤ ادھر آؤ۔ وہ اپنے جس غم اور مصیبت میں مبتلا ہے اسی حالت میں ہزار دقت و مشقت وہاں آئیگا جب وہاں قریب پہنچا تو سکو باہر چھوڑ کر ہی بند کر دیا جائیگا۔ (ظاہر ہے کہ اس کی حسرت کی کوئی انتہا نہ رہیگی۔ پھر وہ نامراد و ناکام اپنی جگہ واپس آجائیگا۔) پھر اس کے لئے دوسرا دروازہ اسی طرح بندی پر سے کھولایا جائیگا اور آواز دی جائیگی۔ ایسے ادھر آؤ ادھر آؤ۔ وہ دوبارہ ہزار دقت و مشقت گرتا پڑتا وہاں پہنچے گا۔ جب وہ قریب پہنچا تو اس کو بھی بند کر لیا جائیگا۔ بس وہ اسی پریشانی میں ٹھوکریں کھاتا نہر گرداں رہیگا۔ بالآخر نوبت یہاں تک پہنچے گی کہ ایک ایک دروازہ کھول کر اس کو نداء دی جائیگی۔ اب وہ مایوس ہو کر بلاوے پر آنا چھوڑ دے گا۔ یہ ہے استہزا کی جزا جو مستہزئین کو دی جائیگی۔ یہ ایک نمونہ ہے۔ اسی پر اور دوسرے طریقوں کو قیاس کر لیا جائے۔

حضرت قتادہ فرماتے ہیں: قال کعب ان بین کفار کی تضحیک کا نظارہ | اهل الجنة و اهل النار کوئی لایشاء المرجل من

اهل الجنة ان ينظر الى عدوه من اهل النار الا فضل (عبدالرزاق) عبد بن حمید (المنذ)
کعب احبار نے فرمایا کہ جنتیوں اور دوزخیوں کے درمیان ایک دریچہ ہوگا جہاں سے اہل جنت چاہیں تو دوزخیوں میں سے جو ان کے دشمن ہیں ان پر جو کچھ گزر رہی ہے اس کو دیکھ سکیں گے۔ اس طرح ایک ایک جنتی اپنے اپنے دشمن کو جو ان کے ساتھ دنیا میں استہزا کیا کرتا اور ان کا مذاق اڑاتا تھا اس کے احوال کا مشاہدہ کرتا رہیگا۔ اور استہزا کا بدلہ جو دوزخ میں اس کے دشمن کو دیا جائیگا

اس کو دیکھ کر خوش ہوتا جائیگا۔ اور اس کی آنکھیں ٹھنڈی ہونگی۔

کفار سے خطاب | آخر پر اللہ سبحانہ کی طرف سے خطاب ہوگا۔ هَلْ تُؤْتِي الْكَافِرُ مَا كَانُوا

يَعْلَمُونَ۔ کیا کفار سے بدلے لے لیا گیا ان تمام اعمال کا جو وہ دنیا میں اہل ایمان کیساتھ کیا کرتے

تھے؟ ”دنیا میں اہل ایمان ضعیف و ناتواں، نادار اور اقلیت میں تھے اور ان کے مقابل کفار

اپنی شان و شوکت دکھاتے اور اپنی حکومت پر نازاں تھے، کبھی اپنے تمول کا زور دکھاتے اور

کبھی اپنی اکثریت پر شاواں و فرحاں رہتے اور دروزہ دنیا کی حکومت و قوت اور اسی کے

بل بوتے پر اہل ایمان کو طرح طرح سے تاتے، دق کرتے، مذاق اڑاتے اور فقرے کہتے تھے۔

مگر وہ بھولے ہوئے تھے کہ خدائے بزرگ و برتر جو ظلم کا روادار نہیں۔ دانے دانے رقی رقی کا

حساب رکھنے والا۔ ناپ تول میں کمی پر بھی گرفت کرتا ہے تو وہ کسی کی اذیت، عزت ریزی، استہزاء

و تمسخر کو کب گوارا فرما سکتا ہے۔ انصاف کا وقت آنے پر ہر ایک کا حساب میباق فرمانے

والا ہے۔ اس کے نزدیک آج قوی بھی ضعیف ہے اور ضعیف کو وہ قوت حاصل ہے اس کا حق

کسی قوی پر نکلنے والا۔ وہ پورا پورا دلا کر رہ گیا اس دن اہل ایمان خوشی سے پھولیں نہیں سائیگی۔

سورہ تطفیف کی تفسیر ختم ہوئی۔ و سُبْحَانَكَ اللَّهُمَّ وَبِحَمْدِكَ وَصَلَّى اللَّهُ تَعَالَى وَكَلَّمَ عَلَى خَيْرِ خَلْقٍ

سیدنا محمد وعلیٰ آلہ اطہارین و اصحابہ اجمعین۔